

పౌరులు ఆధార్ వివరాలను సులువుగా పొందేందుకే యాప్ ఫ్యామిలీ సభ్యుల వివరాలు సేవ్ చేసుకునే అవకాశం ఆధార్ వినియోగ చరిత్రను ట్రాక్ చేసుకునే సదుపాయం



ములుగు | సంపుటి : 04 | సంచిక : 138 | ఛీఫ్ ఎడిటర్ : రెడ్డి శేఖర్ | మంగళవారం | 11 నవంబర్ 2025 | పేజీలు : 08 | వెల : 5

Published rom Mulugu Circulated by Warangal, Khammam, Hyderabad, Nalgonda, Mahabubnagar, Rangareddy,Medak, Karimnagar, Nizamabad, Adilabad.

దగ్గుమందు తయారీ కంపెనీలకు కేంద్రం అల్లిమేటం

తయారీదారులు అంతర్జాతీయ ప్రమాణాలు పాటించాల్సిందే దగ్గుమందు మరణాలు.. దేశవ్యాప్తంగా సంచలనం శ్రేసన్ ఫార్మా సిరప్ లో హైలీ పాయిజన్డ్ డై ఇథైలిన్ గైకాల్ సిరప్ లో 48.6 శాతం విష రసాయనం ఉన్నట్లు నిర్ధారణ



న్యూ ఢిల్లీ, నవంబర్ 10 (తీన్వార్ న్యూస్): ఇటీవల కోల్డ్ రిఫ్ దగ్గుమందు కారణంగా మధ్యప్రదేశ్ లో 20కి పైగా చిన్నారులు మరణించిన విషయం తెలిసిందే. ఈ మరణాలు దేశవ్యాప్తంగా సంచలనం సృష్టించాయి. ఈ క్రమంలో కేంద్ర ప్రభుత్వం దగ్గుమందు తయారీ కంపెనీలకు అల్లిమేటం జారీ చేసింది. 2026 జనవరి 1 నాటికి కంపెనీలు అంతర్జాతీయ ప్రమాణాలను పాటించాలని ఆదేశించింది. లేదంటే కంపెనీలు వాటిని తయారు చేయడం మానుకోవాల్సిందేనని హెచ్చరించింది. తమిళనాడు

మిగతా 2 లో

ఎర్రకోట వద్ద కారు బ్యాన్

- విదు కార్లు దగ్గం, ఎనిమిది మంది మృతి
- భయాందోళనలో ఢిల్లీ ప్రజలు
- రంగంలోకి దిగిన కేంద్ర బలగాలు, పోలీసులు
- హర్యానాలో 300 కేజీల ఆర్టిఎక్స్ స్వాధీనం
- ఉత్తర భారతదేశంలో ఉగ్రవాదుల పెద్ద ప్లాన్.. ఢిల్లీ టార్గెట్?



02

జూబ్లీహిల్స్ పోరులో

తుది నేడే తీర్పు

అభ్యర్థుల భవితవ్యాన్ని నిర్ణయించే “ఓటర్ల” తీర్పు

ఉపఎన్నిక పోలింగ్ కు అంతా రెడీ

ఉదయం 7 గంటలకు ప్రారంభం కానున్న పోలింగ్

అవాంఛనీయ ఘటనలు జరగకుండా పకడ్బందీ చర్యలు

పర్యవేక్షణలో మూడంచెల భద్రత, నిరంతర నిఘా



02



ద్రోహ పర్యవేక్షణలో జూబ్లీహిల్స్ ఉపఎన్నిక

తొలిసారి ద్రోహ వినియోగం, అభికారులు అప్రమత్తం 139 ప్రాంతాల్లో 407 పోలింగ్ కేంద్రాలు ఏర్పాటు పోలింగ్ పై నిఘా కోసం నిర్ధారణ 139 ద్రోహు

.. వివరాలు 2 లో



అంతర్జాతీయ ప్రమాణాలతో సికింద్రాబాద్ రైల్వే స్టేషన్

అమృత్ భారత్ పథకం కింద స్టేషన్ ఆధునికీకరణ రూ. 714 కోట్లతో అభివృద్ధి పనులు కేంద్ర మంత్రి కిషన్ రెడ్డి వెల్లడి

.. వివరాలు 2 లో



తెలంగాణ మట్టికవి అందెశ్రీ కన్నుమూత

అందెశ్రీ మృతిపై ప్రధాని నరేంద్ర మోడీ సంతాపం సాంస్కృతిక ప్రపంచానికి పూడ్చలేని లోటు తెలుగులో ట్వీట్ చేసిన ప్రధాని మోడీ సీఎం రేవంత్ రెడ్డి, కేసీఆర్, కేటీఆర్, చంద్రబాబు సహా పలువురు ప్రముఖుల నివాళులు

02

స్పీకర్ పై కోర్టు ధిక్కార పిటిషన్ దాఖలు

- స్పీకర్ పిటిషన్ కు వ్యతిరేకంగా జీఆర్ఎస్ కౌంటర్
- సుప్రీంకోర్టు ఆదేశాలను స్పీకర్ బేఖాతరు చేస్తున్నారని
- విచారణ పేరుతో ఆలస్యం చేస్తున్నారని ఆరోపణ
- పిటిషన్ త్వరలో ధర్మాసనం ముందుకు వచ్చే అవకాశం



న్యూ ఢిల్లీ, నవంబర్ 10 (తీన్వార్ న్యూస్): పార్టీ ఫిరాయించిన 10 మంది ఎమ్మెల్యేలను అసర్దులుగా ప్రకటించాలని కోరుతూ బీఆర్ఎస్ దాఖలు చేసిన పిటిషన్ పై 3 నెలల్లోపు విచారణ పూర్తి చేసి చర్యలు తీసుకోవాలని తెలంగాణ అసెంబ్లీ స్పీకర్ గడ్డం ప్రసాద్ కుమార్ ను

మిగతా 2 లో

మంత్రులంతా అందుబాటులో ఉండాలి

ప్రతి ఓటరూ పోలింగ్ కేంద్రానికి వచ్చేలా చూడాలి చైర్మన్లు, ఎమ్మెల్యేలు ఖాత స్థాయిలో మౌనిటరింగ్ చేయండి మంత్రులు, ముఖ్యనేతలకు సీఎం రేవంత్ రెడ్డి దిశానిర్దేశం పోల్ మేనేజ్మెంట్ పై రెండున్నర గంటల పాటు మీటింగ్

పోలింగ్ శాతం పెంచేందుకు కృషి చేయాలి

హైదరాబాద్, నవంబర్ 10 (తీన్వార్ న్యూస్): జూబ్లీహిల్స్ నియోజక వర్గంలో కాంగ్రెస్ అభ్యర్థి సఫీన్ యాదవ్ విజయం సాధించబోతున్నారని,

మిగతా 2 లో



గ్రూప్-3 అభ్యర్థులకు బిగ్ అలర్ట్

సర్దిఫెక్ట్ల పరిశీలన ప్రక్రియ ప్రారంభం 1,365 పోస్టుల భర్తీకి సర్దిఫెక్ట్ల వెరిఫికేషన్ ఒరిజినల్ సర్దిఫెక్ట్లను మాత్రమే తీసుకురావాలని సూచనలు

తెలంగాణ జ్యూరీ, నవంబర్ 10 (తీన్వార్ న్యూస్): రాష్ట్రంలోని గ్రూప్-3 అభ్యర్థులకు బిగ్ అలర్ట్. తెలంగాణ పబ్లిక్ సర్వీస్ కమిషన్ ఆధ్వర్యంలో 1,365 గ్రూప్-3 పోస్టుల భర్తీకి గాను ఇటీవలే జనరల్

మిగతా 2 లో

పాతబస్తీలో బాలికలపై డ్రగ్స్, లైంగిక దాడుల కలకలం



కాంగ్రెస్ ప్రభుత్వంపై కేంద్ర మంత్రి బండి సంజయ్ ఆగ్రహం తల్లిదండ్రులు విజ్ఞప్తులు చేసినప్పటికీ దర్యాప్తు చేపట్టలేదని విమర్శ సీసీటీవీలో బాలికను డ్రగ్స్ కోసం తీసుకువెళ్తున్నట్లు నమోదు

దొంగ ఓట్ల కోసం ఐడీ కార్డులు



- పెద్ద ఎత్తున ఓటర్ ఐడీ కార్డులను నిర్ధం చేసిన కాంగ్రెస్
- మాజీ మంత్రి హరీష్ రావు తీవ్ర ఆరోపణ
- సీకావో ఏర్పాదు చేసిన హరీష్ రావు
- మహిళా పోలీసు, ఆశా, అంగన్వాడీ వర్కర్లను నియమించాలని డిమాండ్

హైదరాబాద్, నవంబర్ 10 (తీన్వార్ న్యూస్): జూబ్లీహిల్స్ కాంగ్రెస్ పార్టీ ఎన్నికల కోడ్ ఓ బ్లంఘించి డబ్బులు పంపిణీ చేయడంపై బీఆర్ఎస్ భవన్ లో ప్రధాన ఎన్నికల అధికారిని మాజీ మంత్రి

మిగతా 2 లో

జూబ్లీహిల్స్ పోలీసులలో తుది తీర్పు నేడే

హైదరాబాద్, నవంబర్ 10 (తీవ్రార్ న్యూస్): జూబ్లీహిల్స్ ఉపఎన్నిక పోలింగ్కు అంతా రెడీ అవుతోంది. యూసెఫ్గూడలోని కోట్ల విజయభాస్కర్ రెడ్డి స్నేహితులలో ఏర్పాటు చేసిన డిస్ట్రిబ్యూషన్ రిసెప్షన్ కౌంటింగ్ సెంటర్ నుంచి పోలింగ్ సిబ్బంది ఈవీఎం మిషన్తో పాటు ఇతర పోలింగ్ మెటీరియల్ను తీసుకున్నారు. అనంతరం సంబంధించి పోలింగ్ మెటీరియల్తో సోమవారం సాయంత్రం వరకు సిబ్బంది పోలింగ్ కేంద్రాలకు చేరుకున్నారు. ఈరోజు ఉదయం 7 గంటలకు పోలింగ్ ప్రారంభం కానుంది. ఈవీఎంల డిస్ట్రిబ్యూషన్ ప్రక్రియను జిల్లా ఎన్నికల అధికారి ఆర్ఎస్ కర్కన్ పరిశీలించారు. ఎక్కువ ఎలాంటి అవాంఛనీయ ఘటనలు జరగకుండా చక్కగ చర్యలు తీసుకుంటున్నట్లు వెల్లడించారు. ఒక్కో అభ్యర్థికి ఒక్కో పోలింగ్ ఏజెంట్ పాస్ అందించామని చెప్పారు. పోలింగ్ తర్వాత ఈవీఎంలు తిరిగి ఇదే స్టేడియం వద్దకు తీసుకురాబోతున్న నేపథ్యంలో స్టేడియం వద్ద వెస్ట్కోస్ డీసీపీ చింతమనేని శ్రీనివాస్ పర్యవేక్షణలో మూడంచెల భద్రత, నిరంతర నిఘా ఏర్పాటు చేయబోతున్నారు. మరో వైపు ప్రధాన పార్టీలు పోల్ మేనేజ్మెంట్పై ఫోకస్ పెట్టాయి. పోలింగ్ సరళి తమకు



అనుకూలంగా ఉండేలా వార్ రూమ్ ల నుంచి తమ పార్టీ నాయకులకు ఎప్పటికప్పుడు సూచనలు చేస్తున్నారు. మొత్తం 58 మంది అభ్యర్థులు భవిష్యత్తును జూబ్లీహిల్స్ ఓటర్లు నేడు ఈవీఎంలలో నిక్షిప్తం చేయనున్నారు.

ఎర్రకోట వద్ద కారు బ్లాస్ట్



న్యూ ఢిల్లీ, నవంబర్ 10 (తీవ్రార్ న్యూస్): దేశ రాజధాని ఢిల్లీలో సంచలన ఘటన చోటుచేసుకుంది. ఎర్రకోట వద్ద కారులో భారీ పేలుడు సంభవించింది. గేట్ నెంబర్ -1 వద్ద పార్కింగ్ చేసిన కారు బ్లాస్ట్ అయింది. ఆ మంటలు అక్కడే ఉన్న మరికొన్ని కార్లకు అంటుకున్నాయి. దీంతో మొత్తం ఐదు కార్లు కాల్చిబూడిదయ్యాయి. ఈ ఘటనలో ఎనిమిది మంది మృతి చెందినట్లు తెలుస్తోంది. పేలుడు దాడికి మృతదేహం చిద్రమై గుర్తు పట్టిన స్థితిలో పడి ఉంది. ఇద్దరికి తీవ్ర గాయాలు అయ్యాయి. ఈ పేలుడు ఘటన ఢిల్లీ ప్రజలను భయాందోళనకు చేసింది. విషయం తెలిసిన వెంటనే ఢిల్లీ పోలీసులు, కేంద్ర బలగాలు రంగంలోకి దిగాయి. స్థానిక ప్రజలను సురక్షిత ప్రాంతాలకు తరలిస్తున్నారు. పేలుడుకు సంబంధించిన విషయాలపై ఆరా తీస్తున్నారు. పూర్తి వివరాలు తెలియాల్సి ఉంది. కాగా, ఇటీవలే దేశంలో భారీ ఉగ్రవాద కుట్రను భద్రతా సంస్థలు భగ్నం చేశాయి. హర్యానాలోని ఫరీదాబాద్లో ఒక వైద్యుడి ఇంట్లో భారీగా ఆయుధాలు, పేలుడు పదార్థాలు దొరికాయి. 300 కేజీల ఆర్పెక్స్, ఏకే 47, మందుగుండు సామాగ్రి స్వాధీనం చేసుకున్నారు. ఢిల్లీ లేదా ఉత్తర భారతదేశంలోని ముఖ్య ప్రాంతాలను టార్గెట్ చేస్తూ ఉగ్రవాదులు పెద్ద ప్లాన్ చేశారని స్పష్టం చేసేసినది.

స్పీకర్పై కోర్టు భిక్కార పిటిషన్ దాఖలు

మొదటి పేజీ తరువాయి
సుప్రీంకోర్టు ఆదేశించిన విషయం తెలిసిందే. అయితే, ధర్మాసనం విధించిన మూడు నెలల గడువు అక్టోబర్ 31న ముగియడంతో ఎమ్మెల్యేల విచారణకు మరింత గడువు కావాలని స్పీకర్ గడ్డం ప్రసాద్ కుమార్ సుప్రీంకోర్టులో పిటిషన్ దాఖలు చేశారు. ఈ నేపథ్యంలోనే తాజాగా స్పీకర్ దాఖలు చేసిన పిటిషన్కు పోటీగా ఖీఅర్వెన్ కౌంటర్ పిటిషన్ దాఖలు చేసింది. పార్టీ ఫిరాయింపిన ఎమ్మెల్యేలపై 3 నెలల్లోపు నిర్ణయం తీసుకోవాలని సుప్రీం ధర్మాసనం ఆదేశించినా బోధాత్మకం చేస్తున్నారని స్పీకర్ అర్థం లేని విచారణతో కాలయాపన చేస్తున్నారంటూ కోర్టు భిక్కార పిటిషన్ దాఖలు చేశారు. ఈ మేరకు ఆ పిటిషన్ ప్రస్తుతం సుప్రీంకోర్టు రిజిస్ట్రీలో నోటిఫై కావాల్సి ఉంది. అక్కడ వెరిఫికేషన్ ప్రక్రియ అనంతరం మరో రెండు, మూడు రోజుల్లో కంటెస్ట్ ఆఫ్ కోర్టు పిటిషన్ ధర్మాసనం ఎదుటకు విచారణకు వచ్చే అవకాశం ఉంది.

గ్రూప్-3 అభ్యర్థులకు బిగ్ అలర్ట్

మొదటి పేజీ తరువాయి
ర్యాకింగ్ను విడుదలైన విషయం తెలిసిందే. ఈ నేపథ్యంలోను ఆయా పోస్టులకు ఎంపికైన అభ్యర్థుల సర్టిఫికేట్ల పరిశీలన పక్రియ సోమవారం నుంచి ఈ నెల 26 వరకు నాంపల్లిలోని సురవరం ప్రతాపరెడ్డి యూనివర్సిటీలో జరుగుతున్నది. ప్రతిరోజూ ఉదయం 10.30 గంటలకు సర్టిఫికేట్ల వెరిఫికేషన్ ప్రారంభమై సాయంత్రం 5.30 గంటల వరకు కొనసాగుతుంది. సర్టిఫికేట్ పరిశీలనకు ఎంపికైన అభ్యర్థుల జాబితాను <https://www.tgpsc.gov.in> లో పొందుపరిచారు. అందులో హాటింగ్ సందర్భం పేర్కొన్నారు. అయితే, ఆ సందర్భ ఆధారంగానే అభ్యర్థులు సర్టిఫికేట్ వెరిఫికేషన్కు హాజరుకావాలని అధికారులు పేర్కొన్నారు. వచ్చేప్పుడు ఒరిజినల్ సర్టిఫికేట్లను మాత్రమే తీసుకురావాలని కమిషన్ కార్యదర్శి ప్రియంకా సూచించారు.



తెలంగాణ మట్టికవి అందె శ్రీ కన్నుమూత

తెలంగాణ జ్యూరీ, నవంబర్ 10 (తీవ్రార్ న్యూస్): తెలంగాణ మట్టికవి, ప్రముఖ రచయిత అందె శ్రీ (64) సోమవారం కన్నుమూశారు. ప్రముఖులు ఆయనకు నివాళులర్పిస్తున్నారు. తాజాగా అందె శ్రీ మృతిపై ప్రధాని నరేంద్ర మోదీ సంతాపం తెలిపారు. ఈ మేరకు తెలుగులో ట్వీట్ పెట్టారు. "అందె శ్రీ మరణం మన సాంస్కృతిక, మేధో ప్రపంచంలో పూడ్చలేని లోటు. ఆయన ఆలోచనలు తెలంగాణ అత్యున్నతమైతీ. ఒక గొప్ప కవి, మేధావి అయిన ఆయన, ప్రజల పోరాటాలకు, ఆకాంక్షలకు, అకుంతిత స్ఫూర్తికి గొంతుగా నిలిచారు. ఆయన పదాలకు పృథ్వీలను కదిలించే శక్తి, అన్ని వర్గాల ప్రజల ఆకాంక్షలను ఏకం చేసే శక్తి, ప్రజల సాంఘిక పూర్వాయుధానికి రూపం ఇచ్చే శక్తి ఉన్నాయి. ఆయన సామాజిక స్పృహను,




సాహితీ సౌందర్యంతో మిళితం చేసే విధానం అద్వితీయం. వారి కుటుంబసభ్యులకు, అభిమానులకు నా ప్రగాఢ సంతాపం తెలియజేస్తున్నాను. ఓం శాంతి" అని మోదీ ట్వీట్లో పేర్కొన్నారు. అందె శ్రీ ఆకస్మిక మృతిపట్ల ఇప్పటికే తెలంగాణ సీఎం రేవంత్ రెడ్డి, మాజీ ముఖ్యమంత్రి కేసీఆర్, మాజీ మంత్రి కేబీఆర్, ఏపీ సీఎం చంద్రబాబు సంతాపం వ్యక్తం చేశారు.

అధికారిక లాంఛనాలతో అందె శ్రీ అంత్యక్రియలు

నిర్వహణకు ఆదేశించిన ముఖ్యమంత్రి రేవంత్ రెడ్డి అందె శ్రీ పార్థివ దేహం లాలాపేట నివాసానికి తరలింపు

హైదరాబాద్, నవంబర్ 10 (తీవ్రార్ న్యూస్): ప్రముఖ కవి, రచయిత అందె శ్రీ సోమవారం ఉదయం నగరంలోని గాంధీ ఆసుపత్రిలో తుది శ్వాస విడిచిన విషయం తెలిసిందే. సరిగ్గా ఉదయం 7.25కు ఆయన మృతి చెందినట్లుగా వైద్యులు ధృవీకరించారు. ఈ సందర్భంగా ఆయన పార్థివ దేహాన్ని కుటుంబ సభ్యులు లాలాపేటలోని అందె శ్రీ నివాసానికి తరలివచ్చారు. ఈ క్రమంలోనే అందె శ్రీ కడసారి నివాళులర్పించేందుకు పలువురు ప్రముఖులు లాలాపేటలోని ఆయన నివాసానికి తందోప



తందాలుగా వెళ్లారు. ఇప్పటికే అందె శ్రీ అంత్యక్రియలను అధికారిక లాంఛనాలతో నిర్వహించాలని సీఎం రేవంత్ రెడ్డి, సీఎస్ రామకృష్ణారావును ఆదేశించారు. దీంతో ఘంటికేసర్లో అందె శ్రీ అంతిమ సంస్కారాలు జరగనున్నట్లుగా తెలుస్తోంది.


మంత్రులంతా అందుబాటులో ఉండాలి

మొదటి పేజీ తరువాయి
ఇప్పుడు మనం మెజార్టీ మీదే ప్రధానంగా దృష్టి కేంద్రీకరించాలని ముఖ్యమంత్రి రేవంత్ రెడ్డి అన్నారు. సోమవారం ఉదయం ముఖ్యనేతలు, పీసీసీ చీఫ్, మంత్రులతో సీఎం తన నివాసంలో సమావేశమయ్యారు. జూబ్లీహిల్స్ లో పోలింగ్ శాతం తక్కువగా నమోదవుతోందని, దానిని పెంచేందుకు చర్యలు తీసుకోవాలని సూచించారు. పోల్ మేనేజ్మెంట్ పై ప్రధానంగా దృష్టి సారించాలని సీఎం చెప్పారు. ప్రతి ఓటరూ పోలింగ్ కేంద్రానికి వచ్చేలా చూడాలని అన్నారు. కార్పొరేషన్ చైర్మన్లు, ఎమ్మెల్యేలు బూత్ లెవల్ కమిటీలను మానిటరింగ్ చేయాలని అన్నారు. నేడు పోలింగ్ ముగిసే వరకు మంత్రులంతా అందుబాటులో ఉండాలని సీఎం సూచించారు. పోలింగ్ శాతం పెంపు, పార్టీ నేతలు



తీసుకోవాల్సిన చర్యలపై సీఎం దిశానిర్దేశం చేశారు. పోల్ మేనేజ్మెంట్ పై సీఎం కీలక సూచనలు చేశారు. సీఎం రేవంత్ రెడ్డితో భేటీలో డిప్యూటీ సీఎం భట్టి, పీసీసీ చీఫ్ మహ్మద్ కుమార్ గౌడ్, పలువురు మంత్రులు పాల్గొన్నారు.

ద్రోణ పర్యవేక్షణలో జూబ్లీహిల్స్ ఉపఎన్నిక



హైదరాబాద్, నవంబర్ 10 (తీవ్రార్ న్యూస్): జరగబోయే జూబ్లీహిల్స్ ఉపఎన్నికల పోలింగ్పై అధికారులు అప్రమత్తంగా ఉన్నారు. ఎన్నికల నిర్వహణలో మొదటిసారిగా ద్రోణను వినియోగిస్తూ పర్యవేక్షణ చేపట్టనున్నారు. మొత్తం 139 ప్రాంతాల్లో 407 పోలింగ్ స్టేషన్లు ఏర్పాటు చేసినట్లు చీఫ్ ఎలక్షన్ ఆఫీసర్ సుదర్శన్ రెడ్డి వెల్లడించారు. వీటిలో 68 క్రిటికల్ పోలింగ్ స్టేషన్ల వద్ద కేంద్ర బలగాలైన సీఆర్ఎస్ సిబ్బందిని మోహరించినట్లు ఆయన తెలిపారు. వెబ్కాన్ఫింగ్ ద్వారా పోలింగ్ ప్రక్రియను నిఘాలో ఉంచుతామని, అదనంగా ద్రోణ సహాయంతో పర్యవేక్షణ జరపనున్నామని సుదర్శన్ రెడ్డి తెలిపారు. ద్రోణ పర్యవేక్షణకు ముందు డిఆర్ఐ సెంటర్ వద్ద డ్రోన్ డెమో షోను సోమవారం జిల్లా ఎన్నికల అధికారి కర్కన్ స్వయంగా పర్యవేక్షించారు. మొత్తం 139 ద్రోణ పోలింగ్ ప్రాంతాలపై నిఘా కోసం సిద్ధంగా ఉన్నాయని ఆయన చెప్పారు. కాగా, పోలింగ్ ఉదయం 7 గంటలకు ప్రారంభమై సాయంత్రం 6 గంటల వరకు కొనసాగుతుంది. ఫిర్యాదుల స్వీకరణ కోసం 24 గంటల కంట్రోల్ రూమ్ ఏర్పాటు చేయగా, ఓటర్లు 1950 నంబర్ ద్వారా ఫోన్లో ఫిర్యాదులు చేయవచ్చని ఎన్నికల అధికారులు తెలిపారు.

అంతర్జాతీయ ప్రమాణాలతో సికింద్రాబాద్ రైల్వే స్టేషన్



సికింద్రాబాద్, నవంబర్ 10 (తీవ్రార్ న్యూస్): సికింద్రాబాద్ రైల్వే స్టేషన్ను అంతర్జాతీయ ప్రమాణాలకు అనుగుణంగా పునర్నిర్మిస్తున్నట్లు కేంద్ర మంత్రి కిషన్ రెడ్డి ప్రకటించారు. దక్షిణ భారత దేశంలోనే సికింద్రాబాద్ రైల్వే స్టేషన్కు ప్రత్యేక ప్రాధాన్యత ఉందని ఆయన పేర్కొంటూ అమృత్ భారత్ పథకం కింద రూ. 714 కోట్లతో ఈ స్టేషన్ను ఆధునికీకరిస్తున్నామని, ఇప్పటికే 50 శాతం పనులు పూర్తయ్యాయని ఆయన తెలిపారు. ప్రయాణీకులకు ఎలాంటి ఇబ్బందులు కలగకుండా రైల్వే స్టేషన్ అభివృద్ధి పనులు వేగంగా జరుగుతున్నాయని స్పష్టం చేశారు. ప్రస్తుతం 1,97,000 మంది ప్రయాణీకులు రోజువారీగా ఈ స్టేషన్కు వస్తున్నారని, ప్రతి గంటకు సుమారు 23 వేల మంది ప్రయాణీకులు రాకపోకలు సాగిస్తున్నప్పటికీ వసుల వేగం తగ్గకుండా జాగ్రత్తలు తీసుకుంటున్నామని మంత్రి తెలిపారు. నూతన నిర్మాణాలలో భాగంగా సౌత్ మెయిన్ బిల్డింగ్, మల్టీ లెవల్ కార్ పార్కింగ్, ట్రావెలర్ తో కూడిన ఫుట్ ఓవర్ బ్రిడ్జి నిర్మాణ పనులు చక్కచా జరుగుతున్నాయని ఆయన వెల్లడించారు. సౌత్ సైడ్ బ్లాక్ నిర్మాణం రాబోయే నాలుగు నెలల్లో పూర్తి అవుతుందని, మొత్తం పునర్నిర్మాణ పనులను 13 నెలల్లో పూర్తి చేయాలని అధికారులకు ఆదేశాలు ఇచ్చామని కిషన్ రెడ్డి తెలిపారు. ఈ స్టేషన్ను 3 ఎకరాల విస్తీర్ణంలో 3 వేల మంది కూర్చునే విధంగా నిర్మిస్తున్నామని ఇది శంపాబాద్ ఎయిర్పోర్ట్ మాదిరిగా అత్యాధునికంగా ఉండనుందని ఆయన పేర్కొన్నారు. సమీకరించబడిన స్టేషన్లో 26 ఓబ్లెయి, 32 ఎస్సెట్లర్లు అందుబాటులోకి రానున్నాయి. అంతేకాకుండా, రెండు సబ్ స్టేషన్లు, అడ్వాన్స్డ్ సెక్యూరిటీ సిస్టమ్, 5 మెగావాట్ల సోలార్ విద్యుత్ ప్లాంట్, 5 లక్షల లీటర్ల నీవేజ్ ట్రీటింగ్ ప్లాంట్ వంటి సదుపాయాలు ఉండనున్నాయి. రోజుకు 2,70,000 మంది ప్రయాణీకులు వచ్చినా సేవలు అందించేలా ఏర్పాట్లు జరుగుతున్నాయని కేంద్ర మంత్రి కిషన్ రెడ్డి వివరించారు.

దగ్గుమందు తయారీ కంపెనీలకు కేంద్రం అల్లిమేటం



మొదటి పేజీ తరువాయి
కాంటిపురంకు చెందిన శ్రేసన్ ఫార్మా కంపెనీ దగ్గు మందు తయారు చేసింది. అది సేవించిన చిన్నారులు మరణించడంతో అధికారులు శాంపిల్స్ ను సేకరించి పరిశీలించగా సీరెస్ లో 48.6 శాతం హైలీ పాయిజన్ రై ఇథిల్ గైకాల్ ఉన్నట్లు తెలిసింది. అంతేకాదు సదరు కంపెనీకి 300కు పైగా ఉల్లంఘనలను రికార్డ్ చేసినట్లు చెప్పారు. దీంతో ఆ కంపెనీకి తమిళనాడు సర్కార్ సీల్ వేసి, లైసెన్స్ రద్దు చేసింది.

ప్రజావాణి దరఖాస్తులను పరిష్కరించాలి

జిల్లా కలెక్టర్ దివాకర టి.ఎస్



ములుగు జిల్లా, నవంబర్ 10 (తీనూర్ న్యూస్): ప్రజావాణి దరఖాస్తులను ప్రేక్షాస్థాయిలో పరిశీలించి అర్హితుల పరిష్కరించాలని జిల్లా కలెక్టర్ దివాకర టి.ఎస్. అన్నారు. సోమవారం కలెక్టరేట్ సమావేశ మందిరంలో ప్రజావాణి నిర్వహించారు. ఈ సందర్భంగా జిల్లా కలెక్టర్ దివాకర టి.ఎస్., అదనపు కలెక్టర్ రెవెన్యూ సి హెచ్ మహేందర్ జి, స్థానిక సంస్థలు సంపత్ రావు, అర్దీవో వెంకటేష్ లతో కలిసి దరఖాస్తులు స్వీకరించారు. కొన్ని దరఖాస్తులను అక్కడికక్కడే పరిష్కరించారు. మొత్తం 61 దరఖాస్తులు పచ్చాయి. భూ సమస్యలు 07, గృహ నిర్మాణ శాఖకు 11, పెన్షన్ 10, ఉపాధి కల్పనకు 03, ఇతర ఇతర శాఖలకు సంబంధించినవి 30 దరఖాస్తులు స్వీకరించగా వాటిని వెంటనే సంబంధిత అధికారులకు బదిలీ చేసి పరిష్కరించాలని ఆదేశించారు. అనంతరం కలెక్టర్ మాట్లాడుతూ అధికారులు ప్రేక్షా స్థాయిలో పర్యటిస్తూ త్రాగునీటి సమస్యలు, సీజనల్ వ్యాధులు, పారిశుధ్యం పై ప్రత్యేక దృష్టి పెట్టాలని సూచించారు. ఈ కార్యక్రమంలో వివిధ జిల్లా స్థాయి అధికారులు, తహసీల్దార్లు, ఎంపిడిఓ లు, కలెక్టరేట్ పరిపాలన అధికారి, పర్యవేక్షకులు, సిబ్బంది, తదితరులు పాల్గొన్నారు.

నూతన రైతులకు ఆయిల్ పామ్ సాగు పై అవగాహన

వరికి బదులుగా ఆయిల్ పామ్ సాగు చేయాలి

మహబూబాబాద్ జిల్లా, నవంబర్ 10 (తీనూర్ న్యూస్): వ్యవసాయ మరియు అనుబంధ శాఖామంత్రి తుమ్మల నాగేశ్వర రావు, ఉద్యాన సంచాలకులు యాస్మిన్ బాషా, మరియు మహబూబాబాద్ జిల్లా కలెక్టర్ అద్వైత కుమార్ సింగ్ వారి ద్వారా ఆయిల్ పామ్ సాగు అభ్యున్నతికి ఆయిల్ పామ్ సాగుకు, సమగ్ర ఉద్యాన మిషన్ మరియు మల్లూరి పథకంకు సంబంధించి రాయితీ నిధులు రైతుల బ్యాంకు ఖాతాలలో నేరుగా జిల్లా ఖజానా శాఖ ద్వారా రూ.370 లక్షల రూపాయలు నిధులు 2458 రైతులకు జమ అయినవని జిల్లా ఉద్యాన పట్టణ పరిశ్రమ అధికారి, జినుగు మరియు నేడు ఒక ప్రకటనలో తెలిపారు. జిల్లాలో రైతులు పంట మార్పిడి చేసి ఆయిల్ పామ్, ఉద్యాన పంటలు మరియు మల్లూరి సాగు చేస్తూ ఎకరానికి లక్ష రూపాయలు ఆదాయం పొందాలని పేరు పేరున జిల్లా రైతులకు విజ్ఞప్తి చేశారు.ప్రత్యామ్నాయ పంటలు మార్కెట్ డిమాండ్ ను పంటలు సాగు చేసి అధిక దిగుబడులు ఆదాయం పొందాలని అధికారి ఈ సందర్భంగా పేర్కొన్నారు.



జిల్లాలో ప్రయివేట్ ఆసుపత్రుల్లో ఆకస్మికం తనిఖీ



మహబూబాబాద్ జిల్లా, నవంబర్ 10 (తీనూర్ న్యూస్): జిల్లా వైద్య ఆరోగ్యశాఖ అధికారి డాక్టర్ రవి రాథోడ్ ఆధ్వర్యంలో సోమవారం మహబూబాబాద్ లోని కీర్తి ప్రైవేట్ ఆసుపత్రి, కేసముద్రం లోని శ్రీ శ్రీనివాస ఆసుపత్రుల ను ఆకస్మికంగా తనిఖీ చేశారు. ఈ సందర్భంగా వైద్య ఆరోగ్య శాఖ అధికారి మాట్లాడుతూ, క్లినికల్ ఎస్టాబ్లిష్మెంట్ యాక్ట్ 2010 ప్రకారం అన్ని ప్రభుత్వ, ప్రైవేట్ ఆసుపత్రులు, యూనాని, ఆయుర్వేద, యోగ, ఫిజియోథెరపీ సెంటర్ లు తప్పకుండా రిజిస్ట్రేషన్ చేసుకోవాలని, కన్వల్టింగ్ డాక్టర్ వివరాలు, వారి సర్టిఫికేట్ లు అందుబాటులో ఉండాలని, వారు అందించే సేవలకు తీసుకునే రుసుముల ధరల పట్టిక అందరికీ కనిపించే విధంగా ప్రదర్శించాలని, గర్భస్థ లింగ నిర్ధారణ పరీక్షలు, ఆడ మగ అని చెప్పినచో చట్టరీత్య చర్యలు తీసుకోవడమని అన్నారు. ఈ కార్యక్రమంలో ప్రోగ్రామ్ అఫీసర్ డాక్టర్ బి.సారంగం, డిప్యూటీ మేన్ మీడియా అధికారి కే ప్రసాద్, కె. వి రాజు హెల్త్ ఎడ్యుకేటర్,లోక్యూ హెల్త్ కుడి, మనోహర్ ఎల్ డి కంప్యూటర్ తదితరులు పాల్గొన్నారు.

తెలంగాణ గానాన్ని ప్రపంచవ్యాప్తంగా వినిపించిన గొప్ప కవి అందే శ్రీ

ఎస్ఎఫ్ఐ కేయు కమిటీ

ఆధ్వర్యంలో అందే శ్రీకి నివాళులు

మంద శ్రీకాంత్ జిల్లా కార్యదర్శి

హనుమకొండ కేయు, నవంబర్ 10 (తీనూర్ న్యూస్): తెలంగాణ గానాన్ని తన పాటలతో రచనలతో ప్రపంచవ్యాప్తంగా వినిపించిన గొప్ప కవి అందే శ్రీ అని ఎస్ఎఫ్ఐ హనుమకొండ జిల్లా కార్యదర్శి మంద శ్రీకాంత్ అన్నారు. ఎస్ఎఫ్ఐ కాకతీయ యూనివర్సిటీ కమిటీ ఆధ్వర్యంలో సోమవారం రోజున యూనివర్సిటీ మొదటి గేటు ముందు విద్యార్థులతో కలిసి రెండు నిమిషాల పాటల చూసే పాటింది ఆయన చిత్రపటానికి కొవ్వొత్తులు వెలిగించి నివాళులర్పించారు ఈ సందర్భంగా

మంద శ్రీకాంత్ మాట్లాడుతూ జయ జయహే తెలంగాణ గీతం రచించిన అందే శ్రీ తెలంగాణ ఉద్యమంలో కీలక పాత్ర పోషించడం జరిగిందన్నారు అందే శ్రీ కాకతీయ యూనివర్సిటీ నుండి డాక్టర్ రేటు పొందడం జరిగిందన్నారు. అందే శ్రీ రచించిన పాటలు కవితలు రచనలు ప్రపంచవ్యాప్తంగా గుర్తింపు పొందడం జరిగిందన్నారు. తెలంగాణ ఉద్యమంలో గానీ నేటి కాలంలో గానీ అందరూ కూడా వారి యొక్క రచనలు చదివే వారన్నారు ఈ సమయంలో ఆయన మరణించడం చాలా బాధాకరమన్నారు నేటితరం యువత విద్యార్థులు అందే శ్రీ యొక్క ఆలోచన విధానాలతో పోరాట స్ఫూర్తిని నింపుకొని ముందు నడవాలని ఈ సందర్భంగా వారు విద్యార్థులకు యువతకు పిలిపించారు. ఈ కార్యక్రమంలో కాకతీయ యూనివర్సిటీ కార్యదర్శి బిర్లడ్జి శ్రీనివాస్ పవన్ కుమార్ రణధీర్ విష్ణు దేగ రాజేష్ రాజేష్ శ్రీకాంత్ పీటర్ విద్యార్థులు తదితరులు పాల్గొన్నారు.

ధాన్యం రవాణాలో చర్యలు తీసుకోవాలి

రాష్ట్ర పౌర సరఫరాల శాఖ మంత్రి ఉత్తమ్ కుమార్ రెడ్డి

ములుగు జిల్లా, నవంబర్ 10 (తీనూర్ న్యూస్): రాష్ట్రంలో ధాన్యం రవాణా, దిగుమతిలో లేబర్ కొరత రాకుండా పటిష్టమైన చర్యలు తీసుకోవాలని రాష్ట్ర పౌర సరఫరాల శాఖ మంత్రి ఉత్తమ్ కుమార్ రెడ్డి తెలిపారు. సోమవారం డా బిఆర్ అంబేద్కర్ సచివాలయం నుండి ధాన్యం, మొక్కజొన్న, సోయా, పత్తి కొనుగోళ్ళపై అన్ని జిల్లాల జిల్లా కలెక్టర్లు, పౌర సరఫరాలు, వ్యవసాయ, సహకార, మార్కెట్, రవాణా శాఖలు, పౌర సరఫరాల సంస్థ అధికారులతో వీడియో కాన్ఫరెన్స్ నిర్వహించారు. ఈ సమావేశంలో వ్యవసాయ శాఖ మంత్రి తుమ్మల నాగేశ్వరరావు, సీఎస్ రామకృష్ణారావు, పౌర సరఫరాల శాఖ కార్యదర్శి స్టీఫెన్ రవీంద్ర తదితరులు పాల్గొన్నారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ రాష్ట్రంలో మొత్తం 8,452 ధాన్యం కొనుగోలు కేంద్రాలు ఏర్పాటు చేయాల్సి ఉండగా, ఇప్పటివరకు 6,838 కేంద్రాలు ప్రారంభించామని తెలిపారు. మిగిలిన 1,614 కేంద్రాలను అత్యవసరంగా ప్రారంభించేలా జిల్లా కలెక్టర్లు చర్యలు తీసుకోవాలని సూచించారు. ఈ ఏడాది 8 లక్షల 54 లక్షల మెట్రిక్ టన్నుల ధాన్యం కొనుగోలుకు రాష్ట్ర ప్రభుత్వం కార్యచరణ సిద్ధం చేసిందని పేర్కొన్నారు. రవాణా, గోదాముల నిర్వహణ, కార్మికుల లభ్యతలో ఎలాంటి అటంకాలు లేకుండా ముందస్తు ప్రణాళికతో చర్యలు తీసుకోవాలని స్పష్టం చేశారు. వ్యవసాయ శాఖ మంత్రి తుమ్మల నాగేశ్వరరావు మాట్లాడుతూ ధాన్యం, పత్తి, మొక్కజొన్న, సోయాబీన్ పంటల కొనుగోలులో నవంబర్, డిసెంబర్ ముఖ్యమైన రైతులకు ఎలాంటి ఇబ్బందులు రాకుండా కొనుగోలు ప్రక్రియ జరగాలని స్పష్టం చేశారు. మొంథా తుఫాను ప్రభావంతో 1.10 లక్షల ఎకరాల్లో పంటలు నష్టపోయాయని, రైతులు



ఇబ్బంది పడుతున్న నేపథ్యంలో వారికి అన్ని విధాల అండగా నిలవాలని అధికారులను ఆదేశించారు. రైతులకు నష్టం లేకుండా, కొనుగోలు కేంద్రాల్లో తొందరగా, పారదర్శకంగా కొనుగోలు జరిగేలా చర్యలు తీసుకోవాలని సూచించారు. కౌలు రైతులకు మ్యూసింగ్, ధృవీకరణ ప్రక్రియను వేగవంతం చేసి, క్లిష్టత లేకుండా సాకర్వంతంగా చేయాలని స్పష్టం చేశారు. సీఎస్ రామ కృష్ణారావు మాట్లాడుతూ రైతు కష్టానికి ఫలితం వచ్చే సమయం ఎలాంటి ఇబ్బందులు రాకుండా పకడ్బందీగా కొనుగోలు చేయాలని సూచించారు. చెల్లింపులు త్వరగా జరగడానికి వీలుగా తక్షణమే ట్యాబ్ ఎంట్రీలు చేయాలని ఆదేశించారు. తుఫానుకు తడిసిన పంటలు కొనుగోలు చేయాలన్నారు. కేంద్ర ప్రభుత్వంతో మాట్లాడి రైతులకు ఇబ్బందులు తలెత్తకుండా చూస్తామని రైతులు తేమ శాతం తగ్గించుకొని కొనుగోలు కేంద్రాలకు వెళితే ఇబ్బందులు ఎదురవకుండా ఉంటుందని తెలిపారు. తడిచిన కాటన్, సోయా కొనుగోలు చేయాలని సిసిఐ ని

కోరుతామని తెలిపారు. రైతులకు సౌకర్యంగా ఉండే విధంగా కొనుగోలు కేంద్రాలకు దగ్గరలో మిల్లులు మ్యూసింగ్ చేయాలని 48 గంటలలో రైతులకు డబ్బు జమ అయ్యేలా చర్యలు తీసుకోవాలని సూచించారు. ఈ వీడియో కాన్ఫరెన్స్ కు జిల్లా కలెక్టరేట్ వీడియో కాన్ఫరెన్స్ హాలు నుండి జిల్లా కలెక్టర్ దివాకర టి.ఎస్.పాల్గొన్నారు. అనంతరం జిల్లా కలెక్టర్ దివాకర టి.ఎస్. సంబంధిత అధికారులతో మాట్లాడుతూ ప్రభుత్వ ఆదేశాల మేరకు ధాన్యం, పత్తి కొనుగోలు ప్రక్రియను వేగవంతం చేసి, రైతులకు ఎలాంటి ఇబ్బందులు రాకుండా చర్యలు తీసుకోవాలని సూచించారు. ఈ సమావేశంలో అదనపు కలెక్టర్ రెవెన్యూ సి హెచ్ మహేందర్ జి, డి ఆర్ డి ఓ శ్రీనివాస్ రావు, జిల్లా పౌర సరఫరాల అధికారి షా ప్రజెబ్ హుస్సేనీ, డిఎం రాంపతి, జిల్లా సహకార అధికారి సర్దార్ సింగ్, జిల్లా వ్యవసాయ అధికారి సురేష్ కుమార్, సంబంధిత అధికారులు తదితరులు పాల్గొన్నారు.

రైతులకు ఇబ్బందులు కలగకుండా పత్తి కొనుగోలు జరగాలి : జిల్లా కలెక్టర్ దివాకర టి.ఎస్



ములుగు జిల్లా, నవంబర్ 10 (తీనూర్ న్యూస్): రైతులకు ఇబ్బందులు కలగకుండా పత్తి కొనుగోలు జరగాలని జిల్లా కలెక్టర్ దివాకర టి.ఎస్. అన్నారు. సోమవారం ములుగు మార్కెట్ కమిటీ పరిధిలోని శ్రీ సాయి లక్ష్మీ సరసింహ కాటన్ జిన్నింగ్ మిల్ నందు, అన్నంపల్లి సీసీఐ పత్తి కొనుగోలు కేంద్రాన్ని జిల్లా కలెక్టర్ దివాకర టి. ఎస్, అదనపు కలెక్టర్ రెవెన్యూ సి హెచ్ మహేందర్ జి, గ్రంథాలయ సంస్థ చైర్మన్ రవి చందర్, మార్కెట్ కమిటీ చైర్మన్ రేగ కళ్యాణి లతో కలిసి ప్రారంభించారు. ఈ సందర్భంగా కలెక్టర్ మాట్లాడుతూ రైతులకు ఎటువంటి ఇబ్బందులు కలగకుండా చూసుకోవాల్సిన బాధ్యత జిల్లా యంత్రాంగం పైన ఉందని తెలుపుతూ జిన్నింగ్ మిల్లుల యజమానులు కొనుగోలు

ప్రక్రియను సజావుగా నిర్వహించాలని అన్నారు. ప్రస్తుత పత్తి కొనుగోలు సీజన్ కు సంబంధించిన ఏర్పాట్లు, రైతులకు సరైన ధర చెల్లింపు, కొనుగోలు కేంద్రాల పద్ధ సౌకర్యాల ఏర్పాటు, తూకం చెల్లింపు ప్రక్రియల పారదర్శకంగా నిర్వహించాలని అన్నారు. మద్దతు ధరలకు కొనుగోళ్ళ జరిగేలా చూడాలని, రైతులకు అన్ని సదుపాయాలు కల్పించాలని పత్తి కొనుగోళ్ళ సీసీఐ ద్వారా మద్దతు ధరలకు పత్తి కొనుగోళ్ళ సజావుగా జరిగేలా చర్యలు తీసుకోవాలని సూచించారు. కొనుగోలు కేంద్రాలలో కొనుగోలు ప్రక్రియను వేగవంతం చేయడానికి సీసీఐ అధికారులు, జిన్నింగ్ మిల్లుల యజమానులు, ఇతర అధికారుల మధ్య సమన్వయం అవసరమని సమన్వయ పరిష్కారం సాంకేతిక లోపాలు, సమస్యలు

పండివి పరిష్కరించేందుకు చర్యలు తీసుకోవాలని ఆదేశించారు. పత్తి కొనుగోలు ప్రక్రియ ను రైతులకు ఎటువంటి ఇబ్బంది లేకుండా, పారదర్శకంగా, వేగంగా జరిగేలా సంబంధిత శాఖాధికారులు చర్యలు తీసుకోవాలని సూచించారు. అలాగే సీసీఐ అధికారులు మిల్లుల యజమానులు రైతులకు తగిన మద్దతు ధర చెల్లించడం, తేమ శాతం పరిశీలనలో నిబంధనలు పాటించడం, బరువు తూకం పట్ల సక్రమంగా వ్యవహరించాలని సూచించారు. రైతులు కిసాన్ కపాస్ ద్వారా స్లాబ్ బుకింగ్ బుక్ చేసుకోవాలని తెలిపారు. ఈ కార్యక్రమంలో జిల్లా మార్కెటింగ్ అధికారి సోనియా, ప్రజా ప్రతినిధులు, మిల్ అసోసియేషన్ సభ్యులు, రైతులు తదితరులు పాల్గొన్నారు.



ప్రజావాణిలోని దరఖాస్తులను పరిశీలించి పరిష్కరించాలి

జిల్లా కలెక్టర్ అండ్ మెజిస్ట్రేట్ అడ్వైట్ కుమార్ సింగ్

మహబూబాబాద్ జిల్లా, నవంబర్ 10 (తీనూర్ న్యూస్): సోమవారం కలెక్టరేట్ ప్రధాన సమావేశ మండలిలో అదనపు కలెక్టర్ (రెవెన్యూ) కె.ఎన్.ఎల్ కుమార్ జిల్లా అధికారులతో కలిసి జిల్లా కలెక్టర్ అండ్ మెజిస్ట్రేట్ అడ్వైట్ కుమార్ సింగ్, ప్రజా వాణి కార్యక్రమం నిర్వహించారు. ఈ సందర్భంగా జిల్లాలోని వివిధ ప్రాంతాల నుండి వచ్చిన సమస్యలు, వినతులు, పరిష్కారం నిమిత్తం దరఖాస్తు చేసుకున్న ప్రజల సమస్యలను విని సంబంధిత అధికారులకు తగు ఆదేశాలు జారీ చేశారు. కలెక్టర్ సంబంధిత అధికారులతో మాట్లాడుతూ ప్రజలు సమర్పించిన దరఖాస్తులను పరిశీలించి తమ పరిధిలో ఉంటే వెంటనే పరిష్కరించాలని, లేనిచోట వారికి పరిష్కార మార్గం దిశగా సూచనలు సలహాలు దరఖాస్తుదారులకు అందించి తగు చర్యలు తీసుకోవాలన్నారు. మహబూబాబాద్ పట్టణం రాజీవ్ కాలనీకి చెందిన గుర్రం కృష్ణవేణి తన దివ్యాంగురాలని నిరుద్యోగంతో ఆర్థికంగా అడుక్కోవాలని తన వివేచన కోర్కె పూర్తి చేసి ఉన్నామని ఏదైనా ఉపాధి కల్పించాలని దరఖాస్తు చేసుకున్నారు. దంతాలపల్లి మండలం బొడ్లదాడ గ్రామానికి చెందిన కొత్తపల్లి మల్లమ్మ, తన భూ సమస్య పరిష్కరించాలని దరఖాస్తు చేశారు. మరిపెడ మండలం బృహస్పూర్ గ్రామానికి చెందిన కోట దామోదర్ రెడ్డి, పంట రుణాన్ని మాఫీ చేయాలని దరఖాస్తు చేసుకున్నారు. పెద్ద వంగర మండలం చిన్న వంగర గ్రామానికి చెందిన ఉమ్మడి రెడ్డి తన గ్రామంలో అర్హత లేకున్నా కొంతమంది ఉన్నట్లు తీసుకుంటున్నారని అట్టి వాటిని అరికట్టాలని దరఖాస్తు చేశారు. ఇలా తదితర సమస్యలపై ఈ



సోమవారం ప్రజావాణిలో దరఖాస్తు చేసుకున్నారని ఆయన తెలిపారు, మొత్తం దరఖాస్తులు (84) వచ్చాయని వాటిని పరిష్కారం నిమిత్తం సంబంధిత విభాగాలకు పంపడం జరిగిందన్నారు. ఈ ప్రజా వాణి కార్యక్రమంలో జడ్పీ సీఈఓ పురుషోత్తం, డిఆర్డీఓ ప్రాజెక్ట్ డైరెక్టర్ మధుసూదన రాజు, వ్యవసాయ శాఖ అధికారులు విజయనిర్మల, సహకార శాఖ అధికారి వెంకటేశ్వర్లు, సర్వే ల్యాండ్ అధికారి సరసింహమ్మారి, హార్టికల్చర్ అధికారి

జి.మరియన్ను, జిల్లా పశు వైద్యాధికారి డాక్టర్ కిరణ్ కుమార్, డిడి గ్రాండ్ వాటర్ వేముల సురేష్, డి ఎం సివిల్ సబ్ కలెక్టర్, వెటర్నరీ అధికారిని సబిత, జిఎం ఇండస్ట్రీస్ శ్రీమన్నారాయణ రెడ్డి, బిసి వెటర్నరీ అధికారి శ్రీనివాస్, బ్రెజిల్ వెటర్నరీ అధికారి దేశ్ రామ్ నాయక్, మెప్పా పిడి విజయ, ఎంప్లాయిమెంట్ అధికారిని రజిత, కలెక్టరేట్ పర్మిట్టర్లు మదన్ గోపాల్, వివిధ మండలాల డిప్యూటీ టాసిల్దారులు, మున్సిపల్ మేనేజర్లు, సంబంధిత అన్ని విభాగాల సిబ్బంది పాల్గొన్నారు.

ప్రజా సమస్యల పరిష్కారంపై అవగాహన కలిగి ఉండాలి

జిల్లా కలెక్టర్ రాహుల్ శర్మ

జయశంకర్ భూపాలపల్లి జిల్లా, నవంబర్ 10 (తీనూర్ న్యూస్): గ్రామ స్థాయి పరిపాలనా విధానాలు, ప్రభుత్వ పథకాల అమలు, ప్రజా సమస్యల పరిష్కారంపై సమగ్ర అవగాహన కలిగి ఉండాలని జిల్లా కలెక్టర్ రాహుల్ శర్మ తెలిపారు. సోమవారం ఐడిఓ కార్యాలయంలో శిక్షణా సివిల్ సర్వీసెస్ అధికారులు, విద్యా, వైద్య, వ్యవసాయ, మహిళా, శిశు సంక్షేమ, పయోపుష్టల సంక్షేమ, డిఆర్డీఓ, ప్రణాళికా శాఖల అధికారులతో జిల్లా కలెక్టర్ సమావేశం నిర్వహించారు. ఈ సందర్భంగా కలెక్టర్ మాట్లాడుతూ సివిల్ సర్వీసెస్ శిక్షణా అధికారులు గ్రామీణ ప్రాంతాల వాస్తవ పరిస్థితులపై ప్రత్యక్ష అనుభవం అవసరమని, అందుకోసం ఫీల్డ్ లెవల్ ఫంక్షనరీలతో సమన్వయం, గ్రామాలలోని ప్రజలతో నేరుగా ఇంటరాక్షన్ జరగాలని సూచించారు. సేవలు, సంక్షేమ పథకాల అమలు, సమస్యల గుర్తింపు, తక్షణ పరిష్కారంపై అవగాహన పెంపొందించుకోవాలని అన్నారు. పరిమెల, మహా ముత్తారం మండలాల్లో అధికారులతో కలిసి ప్రాంతాలను సందర్శించి మహిళా సంఘాలు, రైతులు, యువతతో ఇంటరాక్షన్ కావాలని సూచించారు. పరిమెల, మహా ముత్తారం మండలాలను నీతి ఆయోగ్ యాస్పిరేషన్ భావనలుగా ప్రకటించిందని, ఐదు సెక్టారులుకు సంబంధించి 49 ఇండికేటర్లు, 81 పారామిటర్లు నిర్దేశించినట్లు తెలిపారు. జిల్లాలో 76 శాతం అదవులు విస్తరించి ఉన్నాయని వివరించారు. 12 మంది



అధికారులు రెండు బృందాలుగా పరిమెల, మహా ముత్తారం మండలంలో పర్యటన చేయనున్నారని, ఇట్టి పర్యటనకు సంబంధించి నిర్దేశించిన షెడ్యూల్ ప్రకారం పర్యటనకు అన్ని ఏర్పాట్లు చేసినట్లు తెలిపారు. ప్రజల అభిప్రాయాలు, సమస్యలు, అవసరాలను తెలుసుకుని అవసరాలలోకి తీసుకువెళ్లే విధంగా యంత్రాంగానికి సూచనలు చేయాలని సూచించారు. అధికారుల

పర్యటనకు స్థానిక సంస్థలు అదనపు కలెక్టర్ విజయలక్ష్మి నోడల్ అధికారిగా వ్యవహరిస్తారని తెలిపారు. ఈ కార్యక్రమంలో సివిల్ సర్వీసెస్ అధికారులు, స్థానిక సంస్థల అదనపు కలెక్టర్ విజయలక్ష్మి, వైద్యాధికారి దా మధుసూదన్, డిఆర్డీఓ రాజేందర్, వ్యవసాయ అధికారి బాబారావు, డిఆర్డీఓ బాల కృష్ణ, సీపీఓ బాబారావు, సంక్షేమ అధికారి మల్లేశ్వరి తదితరులు పాల్గొన్నారు.

కాంగ్రెస్ ప్రభుత్వంలోనే గ్రామాల అభివృద్ధికి మహర్దశ



గ్రామాల అభివృద్ధి లక్ష్యంగా ప్రభుత్వం కృషి చేస్తోంది సీసీ రోడ్లు, సైడ్ డ్రైనేజీ పనులకు శంకుస్థాపన చేసిన ఎమ్మెల్యే రేవూరి

అత్తుకూరు, నవంబర్ 10 (తీనూర్ న్యూస్): సోమవారం అత్తుకూరు మండలం కొత్తగట్టు, గుడిపాడ్, హన్ బుజార్గ్, కటాక్షపూర్, నీరుకుల్లా, పెంచికలపేట, కామారం, అత్తుకూరు, అగ్రం పహాడ్, చౌళ్లపల్లి గ్రామాలలో 1 కోటి 60 లక్షలతో చేపట్టిన సి ఆర్ ఆర్ ఎస్సీ సబ్ ప్లాన్ నిధులతో ఎస్సీ కాలనీలలో చేపట్టిన సీసీ రోడ్లు, డ్రైనేజీ పనులకు పరకాల శాసనసభ్యులు రేవూరి

ప్రకాశ్ రెడ్డి శంకుస్థాపన చేశారు. అనంతరం కొత్తగట్టు గ్రామంలో ఇందిరమ్మ ఇండ్ల నిర్మాణానికి శంకుస్థాపన చేశారు. అలాగే మలకపేట గ్రామ శివారులోని వాగును పరిశీలించారు. ఈ సందర్భంగా ఎమ్మెల్యే మాట్లాడుతూ గ్రామీణ ప్రాంతాల అభివృద్ధికి కాంగ్రెస్ ప్రజా ప్రభుత్వం కృషి చేస్తుందని, ప్రతి గ్రామానికి నాణ్యత మైన సీసీ రోడ్లు, డ్రైనేజీ వ్యవస్థను ఏర్పాటు చేస్తున్నామన్నారు. కాంగ్రెస్ ప్రజా ప్రభుత్వంలోనే గ్రామాలకు నిజమైన అభివృద్ధి మార్గదర్శన చేరుకుంటుందని అన్నారు. కాంగ్రెస్ ప్రజా ప్రభుత్వం అన్ని పరాల అభివృద్ధికి కట్టుబడి ఉందని, ముఖ్యంగా ఎస్సీ కాలనీలలో మౌలిక సదుపాయాల మెరుగుదల కోసం ముఖ్యమంత్రి రేవంత్ రెడ్డి ప్రత్యేకంగా నిధులు కేటాయించినట్లు తెలిపారు. పార్టీలకు అతితగా సంక్షేమ పథకాలను అందిస్తున్నామని, ప్రతి కుటుంబం ఆర్థికంగా ఎదిగడమే కాంగ్రెస్ ప్రజా ప్రభుత్వ లక్ష్యమని అన్నారు.

గత బిఆర్ఎస్ ప్రభుత్వ పాలకులు అభివృద్ధి పేరుతో దోచుకున్నారని, ధనిక రాష్ట్రాన్ని అప్పుల కుప్పగా మార్చారని అన్నారు. మహిళల ఆర్థిక అభివృద్ధి లక్ష్యంగా పరకాల డైరీ ని ఏర్పాటు చేయబోతున్నామన్నారు. కాంగ్రెస్ ప్రజా ప్రభుత్వంలో సూతన రేషన్ కార్డులు, 200 యూనిట్ల ఉచిత విద్యుత్, రైతు రుణమాఫీ, ఇందిరమ్మ అత్తుకు భరోసా, రైతు బీమా, సన్న పద్ధతుల రూ 500 బోసన్, మహాలక్ష్మి గ్యూస్ సబ్సిడీ, పడ్డీ లేని రుణాలు, శ్రీనిధి రుణాలు, ఇందిరమ్మ ఇల్లు, సీఎంఆర్ఎస్, కళ్యాణ లక్ష్మి, తదితర సంక్షేమ పథకాలను పార్టీలకు అతితంగా అందజేస్తున్నామని తెలిపారు. అభివృద్ధి పనులు నాణ్యతతో పూర్తి చేయాలని సంబంధిత అధికారులను ఆదేశించారు. అనంతరం అగ్రంపహాడ్ జాతర కమిటీ చైర్మన్ శీలం రమేష్ ని పరామర్శించారు.

సమస్య పరిష్కరించాలి

ప్రజావాణిలో దరఖాస్తులు పరిష్కారానికి చర్యలు తీసుకోవాలి



జయశంకర్ భూపాలపల్లి జిల్లా, నవంబర్ 10 (తీనూర్ న్యూస్): సమస్య పరిష్కరించాలని ప్రజావాణిలో ప్రజలు ఇచ్చిన దరఖాస్తులు పరిష్కారానికి అధికారులు చర్యలు తీసుకోవాలని జిల్లా కలెక్టర్ రాహుల్ శర్మ ఆదేశించారు. సోమవారం ఐడిఓ కార్యాలయంలో నిర్వహించిన ప్రజావాణి కార్యక్రమంలో జిల్లా కలెక్టర్ రాహుల్ శర్మ పాల్గొని జిల్లాలోని వివిధ ప్రాంతాల నుండి వచ్చిన ప్రజల నుండి దరఖాస్తులు స్వీకరించి సంబంధిత శాఖల అధికారులకు పరిష్కార నిమిత్తం ఎంపికలపై చేశారు. ఈ సందర్భంగా జిల్లా కలెక్టర్ మాట్లాడుతూ ప్రజావాణిలో 41 దరఖాస్తులు వచ్చినట్లు తెలిపారు. సమస్యలను విని వెంటనే పరిష్కారం చూపించడం లక్ష్యంగా ప్రతి సోమవారం ప్రజావాణి నిర్వహిస్తున్నట్లు కలెక్టర్ తెలిపారు. ప్రజావాణికి వచ్చిన 41 మంది దరఖాస్తుదారులతో కలెక్టర్, మీ సమస్య చెప్పండి అడిగి తెలుసుకుని దరఖాస్తు పరిష్కారం నిమిత్తం సంబంధిత అధికారులకు ఎంపికలపై చేస్తున్నట్లు తెలిపారు. దరఖాస్తులను సమయానికి పరిష్కరించడం అన్ని శాఖల బాధ్యత అని ఆయన తెలిపారు. ప్రతి ఫిర్యాదును జాగ్రత్తగా నమోదు చేసి, పరిష్కారం పరకు అధికారులు పర్యవేక్షించాలని, అవసరమైతే ఫీల్డ్ పరిశీలనలు కూడా చేయాలని సూచించారు. ఈ కార్యక్రమంలో అదనపు కలెక్టర్ అశోక్ కుమార్, ఆర్డీఓ రవి అన్ని శాఖల జిల్లా అధికారులు తదితరులు పాల్గొన్నారు.

జాబ్ క్యాలెండర్ విడుదల చేయాలని డివైఎఫ్ఐ ధర్మా



హనుమకొండ, నవంబర్ 10 (తీనూర్ న్యూస్): నిరుద్యోగ యువతకు ఇచ్చిన హామీలను అమలు చేయాలని జాబ్ క్యాలెండర్ వెంటనే విడుదల చేయాలని కేంద్ర ప్రభుత్వం ప్రతి ఏటా ఇస్తామన్నా రెండు కోట్ల ఉద్యోగాలను ఇవ్వాలని డివైఎఫ్ఐ జిల్లా కార్యదర్శి డి.తిరుపతి డిమాండ్ చేశారు. సోమవారం హనుమకొండ జిల్లా గ్రంథాలయం వద్ద డివైఎఫ్ఐ ఆధ్వర్యంలో జాబ్ క్యాలెండర్ విడుదల చేయాలని డిమాండ్ చేస్తూ ధర్మా నిర్వహించారు. ఈ సందర్భంగా తిరుపతి మాట్లాడుతూ, దేశంలో టీజెపీ, తెలంగాణలో కాంగ్రెస్ పార్టీలు యువతకు ఇచ్చిన హామీలు కేవలం ఓట్లు దక్కించుకునే ఎత్తుగడలేనని, సంవత్సరానికి రెండు కోట్ల ఉద్యోగాలు ఇస్తామని సమీక్షించిన బిజెపి ప్రభుత్వం ఉద్యోగాలు ఇవ్వకుండా ప్రభుత్వ రంగ సంస్థలను కార్పొరేట్ సంస్థలకు అప్పజెప్పుతుందని, ఉద్యోగాలు లేకుండా చేస్తుందని, రాష్ట్రంలో కాంగ్రెస్ ప్రభుత్వం ప్రతి ఏటా లక్ష ఉద్యోగాలు ఇస్తామని చెప్పి, గత ప్రభుత్వం ఇచ్చిన నోటిఫికేషన్ ల తోనే ఉద్యోగాలను భర్తీ చేసి చేతులు దులుపుకుందని, ఉద్యోగాలు ఇచ్చేంతవరకు నిరుద్యోగ భృతి నెలకు ₹ 4,000 నిరుద్యోగ భృతి ఇస్తామని మోసం చేసిందని, కాంగ్రెస్ ప్రభుత్వం అధికారంలోకి వచ్చి ఏడాది దాటినా యువతకు ఎటువంటి ఉపశమనం కలగలేదని, నియామక ప్రక్రియలు నత్తనడకన సాగుతున్నాయని, నిరుద్యోగులు నిరీక్షణతో విసిగిపోతున్నారని, ఇటీవల ప్రవేశపెట్టిన రాజీవ్ యువ వికాసం పథకం కూడా మరో నిరాశగా మిగిలిందని అన్నారు. జాబ్ మేళాలు నిర్వహించి ప్రైవేటు జాబ్ లు ఇచ్చి ప్రచారం చేసుకోవడం తప్ప ప్రభుత్వ జాబ్ లు ఇచ్చింది లేదని, కాంగ్రెస్ ప్రభుత్వం, ఎన్నికల సమయంలో ప్రతి యువతి కి చేతికి ఒక స్కూటీ ఇస్తామని చెప్పిన హామీ కూడా మరచిపోయారని విమర్శించారు. నిరుద్యోగ యువతపై నిర్లక్ష్యం వీడి కేంద్ర ప్రభుత్వం ప్రతి ఏటా ఇస్తామని రెండు కోట్ల ఉద్యోగాలు ఇవ్వాలని రాష్ట్రంలో జాబ్ క్యాలెండర్ ను విడుదల చేయాలని డిమాండ్ చేశారు. ఈ కార్యక్రమంలో డివైఎఫ్ఐ జిల్లా సహాయ కార్యదర్శి ఓర్పు చిరంజీవి, నాయకులు భోగి సరేష్, కేయా రీసర్చ్ స్కాలర్స్ కేతపాక ప్రసాద్, జనగాం రాజారాం, నాయకులు దూడపాక అశోక్, యం.చంద్ర, నిరుద్యోగ సంఘ నాయకులు శ్యామ్, ప్రభాకర్, కామేశ్, ప్రశాంత్, రమేష్, సవీర్, తిరుపతి, సరేష్, రాజేష్, వంశి, అనిల్, అక్షత్, రాజు, అనిత, స్వప్న, ప్రపతి, శ్వేతా, సంధ్య లు పాల్గొన్నారు.

మంత్రిగా బాధ్యతలు స్వీకరించిన అజారుద్దీన్

హైదరాబాద్, నవంబర్ 10 (తీనూర్ న్యూస్): మంత్రిగా మహ్మద్ అజారుద్దీన్ బాధ్యతలు స్వీకరించారు. సోమవారం కుటుంబ సభ్యులతో కలిసి సచివాలయానికి వచ్చిన అజారుద్దీన్ మున్సిం ప్రార్థనల మధ్య ఆయన తన ఛాంబర్లో మైనార్టీల సంక్షేమం, పబ్లిక్ ఎంటర్ ప్రైజిస్ శాఖల బాధ్యతలు స్వీకరించారు. ఈ సందర్భంగా మాట్లాడిన అజారుద్దీన్ తనపై ముఖ్యమంత్రి పెట్టుకున్న సమర్థాన్ని నిలబెట్టుకుంటానని చెప్పారు. రేవంత్ రెడ్డికి కృతజ్ఞతలు తెలిపారు. మంత్రిగా బాధ్యతలు స్వీకరించిన అజారుద్దీన్ కు పలువురు నేతలు, అధికారులు శుభాకాంక్షలు తెలిపారు. కాగా గత నెల 31న అజారుద్దీన్ మంత్రిగా ప్రమాణ స్వీకారం చేశారు. ఆయన చేత గవర్నర్ జిష్టుదేవ్ వర్మ ప్రమాణం చేయించారు. ఆ తర్వాత నవంబర్ 4వ తేదీన అజారుద్దీన్ కు శాఖలు కేటాయించగా తాజాగా ఆయన ఆ శాఖలకు బాధ్యతలు స్వీకరించారు.



పాతబస్తీలో బాలికలపై డ్రగ్స్, లైంగిక దాడుల కలకలం



హైదరాబాద్, నవంబర్ 10 (తీవ్రార్ న్యూస్): పాతబస్తీలో ఘనీర్ బాలికలపై జరుగుతున్న డ్రగ్స్, లైంగిక దాడుల ఘటనలపై బాధితుల తల్లిదండ్రులు తీవ్ర ఆవేదన వ్యక్తం చేశారు. తమ కుమార్తెలను అదిల్ అలియాస్ అజీజ్ అనే వ్యక్తి నేతృత్వంలోని గ్యాంగ్ డ్రగ్స్ అలవాటు చేశారని పలుమార్లు దాడి చేసినందు వారు తీవ్ర ఆరోపణలు చేశారు. ఈ ఘటనపై కేంద్ర మంత్రి బండి సంజయ్ సోమవారం ట్వీట్ చేస్తూ ప్రభుత్వం నిర్ణయం చేస్తోందని తీవ్రంగా ఖండించారు. తల్లిదండ్రుల వాంగ్మూలం ఉన్నప్పటికీ కాంగ్రెస్ ప్రభుత్వం ఈ దారుణ ఘటనపై ఇప్పటివరకు ఎలాంటి చర్యలు తీసుకోలేదని విమర్శించారు. సీసీటీవీ ఫుటేజీలోనూ నిందితులు బాధిత బాలికను మళ్ళీ డ్రగ్స్ కోసం తీసుకు వెళ్తున్న దృశ్యాలు రికార్డ్ అయ్యాయని తెలిపారు. తల్లిదండ్రులు బాలికను అస్వస్థత కారణంగా ఆసుపత్రికి తీసుకెళ్తుండగా, గ్యాంగ్ నాయకుడు వారిని అడ్డగించి, బలవంతంగా ఆమెను స్కూటర్ పై తీసుకెళ్లిపోయాడు కానీ తల్లిదండ్రులు అతన్ని పట్టుకోలేకపోయారని తెలిపారు. దీనిపై తల్లిదండ్రులు పదేపదే విజ్ఞప్తులు చేసినప్పటికీ, పోలీసు అధికారులు ఎలాంటి చర్యలు చేపట్టలేదని ఆరోపించారు. పోలీసులు డ్రగ్స్ వినియోగం, బాలికపై దాడి గురించి ఏ విధమైన విచారణ జరపలేదని పేర్కొన్నారు. ప్రస్తుతం ఆ బాలిక భరోసా సెంటర్లో సహాయం పొందుతోంది. కానీ బాలిక డ్రగ్స్ రాకెట్ పంజాలో ఇరుక్కుపోయి బాధపడుతోందని ఆవేదన చెందారు. ఓల్డ్ సిటీలోని ఒక పాఠశాలలో అధిక సంఖ్యలో హిందూ బాలికలు చదువుతున్న నేపథ్యంలో, ఆ స్కూల్ను లక్ష్యంగా చేసుకొని ఆ డ్రగ్స్ గ్యాంగ్ దారుణాలకు పాల్పడుతున్నా, ఇప్పటివరకు నిందితులపై ఎలాంటి చర్య తీసుకోలేదని బండిసంజయ్ ట్వీట్లో పేర్కొన్నారు.

దొంగ ఓట్ల కోసం ఐడీ కార్డులు



మొదటి పేజీ తరువాయి

హరీష్ రావు కలిశారు. ఈ సందర్భంగా ఆయన వెంట తలసాని శ్రీనివాస్ యాదవ్, శ్రీనివాస్ గౌడ్, ఎంపీ వర్ధిరాజు రవిచంద్ర, ఎమ్మెల్యే పాడి కొలిక్ రెడ్డి, బీఆర్ఎస్ ముఖ్య నేతలు ఉన్నారు. జూబ్లీహిల్స్ ఎన్నికలు సజావుగా జరిగేలా చూడాలని సీతావో సుదర్శన్ రెడ్డిని బీఆర్ఎస్ నేతలు కోరారు. అనంతరం బయటకు వచ్చిన తర్వాత మాజీ మంత్రి హరీష్ రావు మాట్లాడుతూ కీలక వ్యాఖ్యలు చేశారు. జూబ్లీహిల్స్ ఉప ఎన్నికలో దొంగ ఓట్లు వేసేందుకు పెద్ద ఎత్తున ఓటర్ ఐడీ కార్డులను కాంగ్రెస్ పార్టీ సిద్ధం చేసుకుందని, వీడియో ఆధారాలతో సహా ఎన్నికల సంఘానికి ఫిర్యాదు చేశామని, పెద్ద మొత్తంలో ఉన్న ఓటర్ ఐడీ కార్డులకు సంబంధించిన వీడియోలను సైతం అటాచ్ చేసినట్లు తెలిపారు. అలాగే ఈ ఉప ఎన్నికలు సజావుగా జరగాలంటే జూబ్లీహిల్స్ కొన్ని సెన్సిటివ్ బూటెలను గుర్తించి కేంద్ర బలగాలను నియమించాలని, మహిళా పోలీస్ అధికారులను, ఆశా, అంగన్వాడీ పర్యవసాని నియమించి ఓటు వేయడానికి వెళ్లే ప్రతి మహిళ గుర్తింపును చెక్ చేయాలని, మహిళా ఓటర్లను చెక్ చేయడానికి ఒక ప్రత్యేక గదిని ఏర్పాటు చేసి, కచ్చితంగా ప్రతి మహిళా ఓటరును గుర్తించే బూట్ లోపలికి పంపాలని రాతపూర్వకంగా ఎన్నికల అధికారికి ఇచ్చాం ఫిర్యాదు చేశామని ఈ సందర్భంగా హరీష్ రావు మీడియాతో చెప్పుకోవారు. నేడు పోలింగ్ జరగనున్న క్రమంలో కుప్పలు తెప్పలు ఓటర్ ఐడీ కార్డులు ఉన్న వీడియో వైరల్ గా మారడం రాష్ట్ర వ్యాప్తంగా తీవ్ర చర్చనియాంశంగా మారింది.

ఆధార్ వినియోగదారుల కోసం కొత్త యాప్ లాంచ్

న్యూ ఢిల్లీ, నవంబర్ 10 (తీవ్రార్ న్యూస్): యూనిక్ ఐడెంటిఫికేషన్ అథారిటీ ఆఫ్ ఇండియా కొత్త ఆధార్ యాప్ సు లాంచ్ చేసింది. దేశ పౌరులు తమ ఆధార్ వివరాలను డిజిటల్ గా సేవ్ చేసుకోవడం, సులువుగా అవసరమైన వివరాలను పంచుకునేందుకు ఈ యాప్ ను తెచ్చింది. ఈ మేరకు ఉదయ్ ఎక్స్ ప్రెస్ ఒక ప్రకటన ఇప్పటికే



mAadhaar పేరుతో ఇప్పటికే ఒక యాప్ అందుబాటులో ఉండగా దానికి అదనంగా ఈ కొత్త యాప్ ను తీసుకొచ్చింది ఉదయ్. కానీ mAadhaarలో ఉన్నట్లుగా ఇందులో డిజిటల్ కార్డు డౌన్లోడ్, పీవీసీ కార్డు కోసం అర్డర్ చేయడం, ఈ-మెయిల్, మొబైల్ నంబర్ వెరిఫికేషన్, చర్యపల్ ఐడీ జనరేషన్ వంటి ఫీచర్లపై అందుబాటులో ఉండవు.

మరి ఈ కొత్త యాప్ వల్ల ఉపయోగం ఏంటి? దీని ప్రత్యేకత ఏంటి?

ఆధార్ కార్డును వెంటే తీసుకుని వెళ్లాల్సిన అవసరం లేకుండా డిజిటల్ గా ఉంచుకోవడంతో పాటు ఫ్యామిలీలో అందరి ఆధార్ కార్డుల వివరాలను ఈ యాప్ లోనే సేవ్ చేసుకోవచ్చు. ఫేస్ అథెంటికేషన్ తో పాటు ఆధార్ లో ఏయే వివరాలను పంచుకోవాలని అనుకుంటున్నారో వాటిని మాత్రమే సెలెక్ట్ చేసుకునే ఫెసిలిటీ కూడా ఉంది. చివరిగా మీరు మీ ఆధార్ ను ఎక్కడ వాడారో కూడా ఇక్కడ తెలుసుకోవచ్చు.

ఢిల్లీ సమీపంలో భారీగా ఆయుధాల స్వాధీనం

- 2,900 కిలోల ఐకాడీ తయారీ పదార్థాల స్వాధీనం
- హర్యానాతో కలసి కాశ్మీర్ పోలీసుల ఆపరేషన్
- పలువురు ఉగ్రవాదుల అరెస్ట్.. వారిలో నలుగురు డాక్టర్లు

న్యూఢిల్లీ, నవంబర్ 10: దేశ రాజధాని ఢిల్లీ సమీపంలో ఉగ్రవాదులకు సంబంధించిన ఆయుధాలు భారీఎత్తున లభ్యమయ్యాయి. హర్యానాలోని ఫరీదాబాద్లో 350 కిలోల అమోనియం నైట్రేట్ సంబంధిత పేలుడు పదార్థాలు, ఒక రైఫిల్ సహా 20 ట్రెమర్లను స్వాధీనం చేసుకున్న పోలీస్ ఫోర్స్ కమిషనర్ సతేందర్ కుమార్ గుప్తా వెల్లడించారు. ఉగ్రనిరోధక చర్యల్లో జమ్మూకశ్మీర్ పోలీసులు భారీ విజయం సాధించారు. హర్యానా పోలీసులతో కలిసి నిర్వహించిన సంయుక్త ఆపరేషన్లో అంతర్జాతీయ అంతర్జాతీయ ఉగ్ర మాద్యుల్ గుట్టురట్టు చేశారు. నిషేధిత జైషే మహమ్మద్, అన్సార్ ఘటేవత్-ఉల్-హింద్ ఉగ్రసంస్థలతో సంబంధం ఉన్న 8మందిని అరెస్టు చేశారు. ఇందులో ముగ్గురు వైద్యులూ ఉన్నారు. ఈ క్రమంలోనే పెద్దఎత్తున ఆయుధాలు, మందుగుండు సామగ్రితోపాటు 2,900 కిలోల ఐకాడీ తయారీ పదార్థాలను స్వాధీనం చేసుకున్నారు. జమ్మూకశ్మీర్ పోలీసు ప్రతినిధి వెల్లడించిన వివరాల ప్రకారం.. అక్టోబరు 19న శ్రీనగర్లోని బన్పారా నౌగామ్ ప్రాంతంలో పోలీసులు, భద్రతాబలగాలను లక్ష్యంగా చేసుకుని.. జైషే మహమ్మద్ పోస్టల్ వెలికాయి. ఈ వ్యవహారంపై ఉపా చట్టంతోపాటు ఆయా చట్టాల కింద కేసు నమోదు చేశారు. దర్వాప్తో భాగంగా.. ఉగ్రవాద భావజాలం కలిగిన విద్యార్థులు, ప్రాఫెషనల్స్ తో కూడిన ఓ ఉగ్రవ్యవస్థ వెలుగుచూసింది. ఈ బృందానికి సాకిస్టాన్, ఇతర దేశాల నుంచి పనిచేస్తున్న హ్యాండల్లర్లతో సంబంధాలున్నాయి. సామాజిక, ధార్మిక కార్యక్రమాల ముసుగులో అవసరమైన నిధులు సేకరించారు. వ్యక్తుల్లో తీవ్రవాద భావజాలాన్ని ప్రేరేపించి ఉగ్రసంస్థల్లో చేర్పించడం, లాజిస్టిక్స్ ఏర్పాటు, ఆయుధాలు, మందుగుండు సామగ్రితోపాటు ఐకాడీల తయారీకి అవసరమైన పదార్థాల సేకరణలో పాల్గొన్నట్లు గుర్తించాం. ఈ కార్యకలాపాల సమన్వయం కోసం నిందితులు ఎన్క్రిప్టెడ్ ఛానెళ్లను ఉపయోగించారని పోలీసు ప్రతినిధి వెల్లడించారు. ఉగ్ర



పోస్టల్ అంటించిన డాక్టర్ను విచారిస్తే భారీ ఆయుధ దంష్ వెలుగుతోకి.. వచ్చింది. అరెస్టైన వైద్యుల్లో జమ్మూకశ్మీర్లోని కల్లూకు చెందిన డా.ఆదిల్, పుల్గామాకు చెందిన డా.ముజమ్మిల్ అహ్మద్, లఖ్నోపూకు చెందిన డా.షాహీన్ ఉన్నారు. హర్యానాలోని ఫరీదాబాద్లో డా.ముజమ్మిల్ అహ్మద్ అద్దె నివాసంలో పోలీసులు భారీ ఎత్తున పేలుడు పదార్థాలు, ఆయుధాలు స్వాధీనం చేసుకున్న విషయం తెలిసిందే. ఇతడు అల్ ఫలాహ్ విశ్వవిద్యాలయంలో బోధకుడిగా పనిచేస్తున్నాడు. శ్రీనగర్లో జైషే మహమ్మద్ పోస్టల్ వేసిన కేసులోనూ వాంటెడ్గా ఉన్నాడు. ఇతడిని అరెస్టు చేసినట్లు అంతకుముందు ఫరీదాబాద్ కమిషనర్ సతేందర్ కుమార్ గుప్తా వెల్లడించారు. మరోవైపు.. షాహీన్ కారులో ఓ ఏక-47 రైఫిల్ లభ్యమైంది. ఈ కేసు దర్వాప్తో భాగంగా జమ్మూకశ్మీర్ లోని ఆయా ప్రాంతాలతోపాటు హర్యానాలోని ఫరీదాబాద్, ఉత్తర్ప్రదేశ్లోని సహారన్ పుర్లో స్థానిక పోలీసులతో కలిసి సోదాలు నిర్వహించాం. ఈ క్రమంలోనే మరికొంతమంది నిందితుల పాత్ర బయటపడింది. వారిని అరెస్టు చేస్తాం. ఇప్పటివరకు ఓ చైనీస్ స్టార్, ఔరట్టా పిస్టల్స్, ఏక 56, ఏక క్రింకోవ్ రైఫిళ్లు, 2,900 కిలోల ఐకాడీ తయారీ పదార్థాలు స్వాధీనం చేసుకున్నాం. నిధులకు సంబంధించి దర్వాప్ కొనసాగుతోందని జమ్మూకశ్మీర్ పోలీసు ప్రతినిధి తెలిపారు. వీటితో పాటు మూడు

మ్యాగజైన్లు, పిస్టల్, వాకీటాక్ సెట్ను స్వాధీనపరచుకున్నట్లు ఆయన పేర్కొన్నారు. శ్రీనగర్లో అక్టోబర్ 27న జైష్-ఎ-మహమ్మద్ ఉగ్రవాద సంస్థకు మద్దతుగా పలు పోస్టల్ వెలికాయి. వీటిని కశ్మీర్కు చెందిన వైద్యులు అదిల్ అహ్మద్ రాథర్ వేసినట్లు సీసీటీవీ ఫుటేజీ ఆధారంగా పోలీసులు పసిగట్టారు. సదరు వ్యక్తి ఉత్తర్ ప్రదేశ్ సహారన్ పుర్లోని ఓ ఆస్పత్రిలో వైద్యుడిగా సేవలందిస్తున్నట్లు పోలీసులు తెలిపారు. అతణ్ణి గతవారం అరెస్టు చేసి విచారణ చేపట్టారు. నిందితుడు గతేదాది అక్టోబర్ ముందు పరకూ అనంతనాగ్లోని ప్రభుత్వ వైద్య కళాశాలలో ఏడ్రలు నిర్వహించాడని, అక్కడ అతని లాకర్ను తనిఖీ చేయగా ఒక రైఫిల్ దొరికిందని తెలిపారు. అతను ఇచ్చిన సమాచారం ప్రకారమే ఫరీదాబాద్లో ఈ రికవరీ జరిగినట్లు వెల్లడించారు. నిందితుడు రాథర్ చెప్పిన ప్రకారం.. ముజమ్మిల్ షకీల్ అనే మరో డాక్టర్ వద్ద కూడా పేలుడు పదార్థాలు, ఆయుధ సామాగ్రి నిల్వ ఉన్నట్లు తెలిసింది. దీంతో పుల్గామాకు చెందిన షకీల్ నూ పోలీసులు అరెస్టు చేశారు. ఇతడు ఫరీదాబాద్లోని ఆల్-ఫలాహ్ ఆస్పత్రిలో పనిచేస్తున్నాడు. ఈ ఘటనకు సంబంధించి ఓ మహిళా వైద్యురాలి కారులో ఒక రైఫిల్, పిస్టల్ బయటపడ్డాయి. ఆమె మందుగుండు సామాగ్రిని నిల్వచేసేందుకు వినియోగించిన కారును స్వాధీనం చేసుకున్న దర్వాప్ అధికారులు.. ఆమెపై విచారణ చేపట్టారు.

ఔషధ తయారీలో ప్రపంచ

ఆరోగ్య సంస్థ ప్రమాణాలు

కోల్డ్ రిఫ్ మరణాలతో కేంద్రం అప్రమత్తం

తయారీ కంపెనీలకు అల్టిమేటమ్

న్యూఢిల్లీ, నవంబర్ 10: జనవరి ఒకటి నాటికి అంతర్జాతీయ ప్రమాణాలు పాటించాలని ఔషధ తయారీ సంస్థలను కేంద్రం అదేరించింది. ఔషధ తయారీసంస్థలు.. ప్రపంచ ఆరోగ్య సంస్థ ప్రమాణాలకు అనుగుణంగా కఠినమైన నాణ్యత ప్రమాణాలు పాటిస్తున్నట్లు నిర్ధారించుకోవాలి. 'కోల్డ్ రిఫ్' దగ్గు మందు వల్ల మధ్యప్రదేశ్లో 20 మందికి పైగా చిన్నారులు ప్రాణాలు కోల్పోయిన విషయం తెలిసిందే. 'కోల్డ్ రిఫ్' దగ్గు మందు వల్ల ఆయా రాష్ట్రల్లో పలువురు చిన్నారులు మృతి చెందిన ఘటన కలకలం సృష్టించిన నేపథ్యంలో సోమవారం ఔషధ తయారీదారులకు కేంద్ర ప్రభుత్వం అల్టిమేటం ఇచ్చింది. లేకపోతే కంపెనీలు మూసుకోవాల్సిందేనని హెచ్చరించింది. ఈ మేరకు సెంట్రల్ డ్రగ్స్ స్టాండర్డ్ కంట్రోల్ ఆర్గనైజేషన్ అదేశాలు జారీచేసింది. జనవరి ఒకటి నాటికి ఔషధ తయారీసంస్థలు గ్లోబల్ గుడ్ మాన్యుస్క్రిప్చర్స్ ప్రాక్టీస్ కు అనుగుణంగా ఉండాలని స్పష్టం చేసింది. ఈ తేదీలో ఎలాంటి పొడిగింపులు ఉండవని తేల్చిచెప్పింది. భారత్లో తయారైన కొన్ని దగ్గుమందుల వల్ల స్వదేశంతో పాటు విదేశాల్లో పిల్లల మరణాలు సంభవించిన సంగతి తెలిసిందే. భారత్ నుంచి ఎగుమతి అయిన ఈ మందుల వల్ల గాంబియా, ఉజ్బెకిస్తాన్, కామెరూన్ వంటి దేశాల్లో చిన్నారులు మృతి చెందిన ఘటనలు వెలుగుచూశాయి. ప్రభుత్వ నిబంధనల అమలులో నిర్లక్ష్యం, పాత తయారీ విధానాలు అనుసరిస్తోందంటూ భారత్పై అంతర్జాతీయంగా ఒత్తిడి వస్తోంది. ఈ నేపథ్యంలో కేంద్రం తీవ్రంగా స్పందించింది. ఈ దగ్గు మందును తమిళనాడు లోని కాంచీపురానికి చెందిన శ్రీనన్ ఫార్మా యూనిట్ తయారుచేసింది. మరణాల నేపథ్యంలో ఈ కంపెనీలో తనిఖీ చేయగా.. సిరమ్లో 48.6 శాతం అత్యంత విషపూరితమైన డైజెస్టెబిల్ గైకాల్ ఉందని తేలినట్లు విచారణాధికారులు వెల్లడించిన సంగతి తెలిసిందే. దగ్గుమందు తయారీ విషయంలో సరైన చర్యచేక్షణ లేదని, సకాలంలో చర్యలు తీసుకోకపోవడంతో విషపూరితమైన సిరమ్ మార్కెట్లోకి ప్రవేశించిందని, ఆ నిర్లక్ష్యం పిల్లల మరణాలకు దారితీసిందని దర్వాప్తో భాగంగా గుర్తించారు. సరైన తయారీ పద్ధతులు అవలంబించడం లేదని, 300కు పైగా ఉల్లంఘనలను రికార్డు చేసినట్లు చెప్పారు. శ్రీనన్ ఫార్మా అనుమతులను తమిళనాడు ప్రభుత్వం రద్దు చేసిన సంగతి తెలిసిందే.

మరోమారు పెరిగిన

బంగారం ధరలు

24 క్యారెట్ల బంగారం ధర 1, 23, 220కి చేరిక

హైదరాబాద్, నవంబర్ 10: ఇటీవలి కాలంలో వరుసగా తగ్గుతూ వస్తున్న బంగారం ధర సోమవారం మళ్ళీ పెరిగింది. తీసుకుంది. 10వతేదీ ఉదయం 9 గంటల తర్వాత బంగారం ధర భారీగా పెరిగింది. హైదరాబాద్ బులియన్ మార్కెట్లో 24 క్యారెట్ల పది గ్రాముల బంగారం ధర 1, 23, 220కి చేరింది. గతంతో పోల్చుకుంటే దాదాపు రూ.1200 పెరిగింది. ఇక, 22 క్యారెట్ల 10 గ్రాముల బంగారం ధర రూ. 1, 11, 950కి చేరింది. నిన్నటితో పోల్చుకుంటే దాదాపు రూ.1100 పెరిగింది. ఇటీవల ధర బాగా తగ్గడంతో కొనుగోళ్లు పెరగడమే ఈ పెరుగుదలకు కారణంగా కనిపిస్తోంది. ఇక, ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 23, 370కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 13, 100కి చేరుకుంది. ఇక వెండి ధరల్లో కూడా భారీ పెరుగుదల నమోదైంది. కేజీకి 2,500 రూపాయల మేర వెండి ధర పెరిగింది.



40 రోజుల పాటు నిలిచిపోయిన

ప్రభుత్వ కార్యకలాపాలు

షట్డౌన్ నుంచి బయటపడే దశలో అమెరికా

వాష్టింగ్టన్, నవంబర్ 10: అమెరికాలో నెలకొన్న ప్రభుత్వ షట్డౌన్ మేపూలు వీడిపోతున్నాయి. దీనికి అనుకూలంగా ఆ దేశ సెనెట్ ఓటింగ్ జరిగింది. కొందరు డెమోక్రాట్లు కూడా అనుకూలంగా ఓటు వేయడంతో 40 రోజుల పాటు నిలిచిపోయిన ప్రభుత్వ కార్యకలాపాలు తిరిగి ప్రారంభం కానున్నాయి. అమెరికా ప్రభుత్వానికి నిధుల విడుదలకు సంబంధించిన బిల్లుపై అధ్యక్షుడు డోనాల్డ్ ట్రంప్, కాంగ్రెస్కు మధ్య ఏకాభిప్రాయం కుదరకపోవడంతో మొదలైన షట్డౌన్ ఆదివారం నాటికి 40వ రోజుకు చేరుకుంది. దేశవ్యాప్తంగా విమాన సేవలకు అంతరాయం కలగడంతో ఈ ప్రతిష్టంభనను తొలగించడానికి సెనెటర్లు ప్రత్యేకంగా సమావేశమయ్యారు. ఈ సందర్భంగా షట్డౌన్ ముగించే దిశగా తొలిఅడుగు పడింది. ట్రంప్, రిపబ్లికన్లు ప్రతిపాదించిన ఓ డీల్ కు కొందరు డెమోక్రాట్లు సానుకూలంగా స్పందించారు. చివరి నిమిషంలో టెక్సాస్ సెనెటర్ జాన్ కార్బిన్ ఓటుతో తీర్మానానికి అనుకూలంగా 60 ఓట్లు వచ్చాయి. సెనెట్లో రిపబ్లికన్ సభ్యుల సంఖ్య 53 కాగా.. డెమోక్రాట్ల సంఖ్య 45, ఇద్దరు స్వతంత్రులు ఉన్నారు. అక్కడ బిల్లు ఆమోదం పొందాలంటే 60 ఓట్లు రావాలి. ఇప్పుడు కనీసం ఎనిమిది మంది డెమోక్రాట్లు మద్దతు ఇచ్చారు. అమెరికాలో షట్డౌన్ మొదలైతే ఎంతకాలం కొనసాగుతుందో చెప్పలేం. 1981 నుంచి అక్కడి ప్రభుత్వం 15 సార్లు మాతపడింది. 2018-19 మధ్య దాదాపు 35 రోజులపాటు మాతపడగా.. అప్పటికి అదే సుదీర్ఘ షట్డౌన్. ట్రంప్ హయాంలో ప్రభుత్వ సేవలు నిలిచిపోవడం ఇది మూడోసారి. ఇప్పుడు తాజా షట్డౌన్ కు తెరపడే దిశగా అడుగులు పడ్డాయి.

దక్షిణాఫ్రికా జీ20 సదస్సు బహిష్కరణ

అమెరికా ప్రకటనపై మండిపడ్డ సౌతాఫ్రికా ప్రభుత్వం

వాష్టింగ్టన్, నవంబర్ 10: దక్షిణాఫ్రికాలో నిర్వహించనున్న జీ20 సదస్సును బహిష్కరిస్తున్నట్లు అమెరికా అధ్యక్షుడు డోనాల్డ్ ట్రంప్ ప్రకటించడం సంచలనంగా మారింది. అమెరికా తరపున ఒక్క అధికారి కూడా జీ20 సదస్సుకు హాజరు కాబోరని ట్రంప్ ప్రకటించడంపై దక్షిణాఫ్రికా ప్రభుత్వం మండిపడింది. ట్రంప్, అమెరికా విదేశాంగ కార్యదర్శి మార్కో రూబియో చేసిన విమర్శలపై దక్షిణాఫ్రికా ప్రభుత్వం, పాలక పార్టీ ఆఫ్రికన్ నేషనల్ కాంగ్రెస్ ఆగ్రహం వ్యక్తం చేశాయి. 'అమెరికా నాయకులు చేసిన ప్రకటనలు పూర్తిగా అవాస్తవాలు. వారిది సామ్రాజ్యవాద జోక్యం. దక్షిణాఫ్రికాలో జాతి వివక్ష లేదు. వర్తమాక్ష సృష్టించిన అసమతుల్యతలను పరిష్కరించడానికి దక్షిణాఫ్రికా చట్టాలు పని చేస్తాయి. సామ్రాజ్యవాద సరసాలను మేము సరదాగా తీసుకోము. అమెరికా పాల్గొనకపోయినా సమ్మిట్ కొనసాగుతుంది. ట్రంప్ వాదనలు, కట్టుకథలను మేము తిరస్కరిస్తున్నాము. మా సార్వాధికారాధికారం పట్ల ట్రంప్ యంత్రాంగానికి ఎలాంటి గౌరవమూ లేదు. వారు మమ్మల్ని అమెరికా ఉపదేశం అని భావిస్తున్నారు' అంటూ ఏఎన్సీ సెక్రటరీ జనరల్ ఫికిలే ముబాలెలా విమర్శించారు. క్షిణాఫ్రికా ప్రభుత్వం శ్వేత జాతి రైతులతో క్రూరంగా వ్యవహరిస్తోందని ఆరోపించిన ట్రంప్ జీ20 శిఖరాగ్ర సమావేశాన్ని బహిష్కరిస్తున్నట్లు ప్రకటించారు (హనీబీబిరత్ ంచినితిఇఆలే హుబీహూ బబిజీబిహునిబి). నవంబర్ 22-23 తేదీల్లో దక్షిణాఫ్రికా వేదికగా ఈ సదస్సు జరగబోతోంది. ఆఫ్రికానెర్ కమ్యూనిటీ (దక్షిణాఫ్రికాలోని శ్వేతజాతి రైతులు)పై హింస, దాడులు, భూములు, పొలాలు స్వాధీనం చేసుకోవడం వంటి చర్యలకు పాల్పడుతున్న వారికి దక్షిణాఫ్రికా ప్రభుత్వం మద్దతు ఇస్తోందని ట్రంప్ ఆరోపించారు. అలాంటి దేశంలో జీ20 సదస్సు జరగడం అవమానకరమని, ఆ సదస్సుకు అమెరికా తరపు నుంచి ఎవరూ హాజరుకాబోరని ట్రంప్ స్పష్టం చేశారు.

మోకాళ్ల నొప్పులు ఉన్నవారు పొటించాల్సిన చిట్కాలు..

తీసుకోవాల్సిన ఆహారాలు ఇవే..!

వయస్సు మీద పడుతున్న కొద్దీ శరీరంలో మినరల్స్ శాతం తగ్గుతుంది. ముఖ్యంగా క్యాల్షియం, ఫాస్ఫరస్, మాంగనీస్ వంటి మినరల్స్ తోపాటు విటమిన్ డి కూడా తగ్గుతుంది. దీంతో సహజంగానే ఎముకలు బలహీనంగా మారుతాయి. దీని ప్రభావం మోకాళ్లలో, కీళ్లలో ముందుగా కనిపిస్తుంది. దీని వల్ల ఆయా భాగాల్లో నొప్పులు వస్తుంటాయి. అయితే వయస్సు మీద పడకపోయినా కొందరికి యుక్త వయస్సులో అయినా సరే పలు ఇతర కారణాల వల్ల మోకాళ్ల నొప్పులు వస్తుంటాయి. అలాగే ఆ ప్రాంతంలో వాపులు కూడా ఉంటాయి. సాధారణంగా మోకాళ్లలో ఉండే పలు రకాల ఎముకలు లేదా నాడులు, కండరాలకు దెబ్బలు తగలడం వల్ల మోకాళ్ల నొప్పులు వస్తుంటాయి. ఈ నొప్పులు అప్పటికప్పుడు రాకపోయినా తరువాత నెమ్మదిగా వచ్చి ఇబ్బందులకు గురి చేస్తాయి. అలాగే ఆస్టియో ఆర్తరైటిస్ లేదా ఆర్తరైటిస్ సమస్య ప్రారంభంలో ఉన్నా, గాట్ ప్రారంభంలో ఉన్నా, పలు రకాల మందులను దీర్ఘకాలికంగా ఉపయోగిస్తున్నా, శారీరక శ్రమ లేదా వ్యాయామం ఎక్కువ సేపు చేసినా, గంటల తరబడి కూర్చుని ఉన్నా మోకాళ్ల నొప్పులు వస్తుంటాయి. ఈ నొప్పులను తగ్గించేందుకు పలు ఇంటి చిట్కాలు పనిచేస్తాయి. అలాగే పలు రకాల ఆహారాలను కూడా తీసుకోవాల్సి ఉంటుంది.

చిట్కాలు..

మోకాళ్ల నొప్పులకు శౌంతి, జీలకర్ర, వుదీనా ఆకుల మిశ్రమం అద్భుతంగా పనిచేస్తుంది. వీటిని 30 గ్రాముల చొప్పున తీసుకోవాలి. మిరియాలను 15 గ్రాముల మోతాదులో తీసుకోవాల్సి ఉంటుంది. అన్నింటినీ కలిపి మెత్తగా నూరి పొడి చేయాలి. దీన్ని పూటకు అర టీస్పూన్ చొప్పున రోజుకు రెండు పూటలా అర కప్పు నీటిలో కలిపి తీసుకోవాలి. ఇలా చేస్తుంటే కీళ్ల నొప్పులు తగ్గిపోతాయి. అలాగే ఈ నొప్పులకు వెల్లుల్లి కూడా బాగానే పనిచేస్తుంది. వెల్లుల్లి రెబ్బలను రెండు తీసుకుని కాస్త దంచి ఒక టీస్పూన్ తేనెతో కలిపి తీసుకోవాలి. వెల్లుల్లి రెబ్బలను దంచి పాలలో వేసి మరిగించి ఆ పాలను కూడా తాగవచ్చు. ఇలా చేస్తున్నా కూడా మోకాళ్ల నొప్పుల నుంచి ఉపశమనం లభిస్తుంది. అదేవిధంగా ఆముదం పప్పును తింటుండం వల్ల కూడా మోకాళ్ల నొప్పులు తగ్గిపోతాయి. ఆముదం పప్పును ఒక గింజతో మొదలు పెట్టి రోజుకు ఒక గింజ చొప్పున పెంచుతూ ఏడు రోజుల పాటు తినాలి. తరువాత ఎనిమిదో రోజు నుంచి ఒక్కో గింజను తగ్గించుకుంటూ తినాలి. ఇలా చేస్తున్నా కూడా ఉపయోగం ఉంటుంది.

ఇవి కూడా అవసరమే..

గనగసాలను నీటిలో నానబెట్టి ఆ నీళ్లను



తాగుతున్నా కూడా మోకాళ్ల నొప్పులు తగ్గిపోతాయి. అర టీస్పూన్ శౌంతి పొడి, ఒక టీస్పూన్ నువ్వుల పొడి, అర టీస్పూన్ బెల్లంలను కలిపి ముద్దగా నూరి దాన్ని రోజుకు రెండు సార్లు తీసుకోవాలి. అర కప్పు శౌంతి కషాయంలో రెండు టీస్పూన్ల ఆముదం కలిపి రెండు పూటలా తీసుకోవాలి. అలాగే లేత మునగ



ఆకులను నెయ్యిలో వేయించి తింటున్నా కూడా ఈ సమస్య తగ్గుతుంది. ఈత వేర్డు చెందిన బెరడును కషాయంగా చేసి తాగుతుండాలి. దీని వల్ల కూడా సమస్య తగ్గుతుంది. మోకాళ్ల నొప్పులు ఉన్నవారు ఒమెగా 3 ఫ్యాటీ యాసిడ్లు ఉండే ఆహారాలను తింటుంటే ఎంతగానో ఫలితం ఉంటుంది. ఇవి మనకు ఎక్కువగా చేపలు, అవిసె గింజలు, చిరుచి వ్రేలాలు, వాల్ నట్లో ఉంటాయి. కనుక ఈ ఆహారాలను తరచూ తినాలి. అలాగే వంటల్లో అలివ్ ఆయిల్ ను ఎక్కువగా ఉపయోగించాలి.

తీసుకోవాల్సిన ఆహారాలు..

మోకాళ్ల నొప్పులు తగ్గించుకు గాను యాంటీ ఆక్సిడెంట్లు, విటమిన్ సి ఉండే ఆహారాలను తీసుకోవాల్సి ఉంటుంది. దీని వల్ల ఆక్సికరణ ఒత్తిడి తగ్గి మోకాళ్లపై భారాన్ని తగ్గించవచ్చు. దీంతో మోకాళ్ల నొప్పులు తగ్గిపోతాయి. బ్రూబెర్రీలు, స్ట్రాబెర్రీలు, చెర్రీలు, నారింజ, నిమ్మ, పాలకూర, బ్రోకలీ, క్యాప్సికం, చిలగడదుంపలు వంటి ఆహారాలను తింటుంటే ఉపయోగం ఉంటుంది. అలాగే పసుపును రోజువారీ ఆహారంలో భాగం చేసుకోవాలి. పసుపు కలిపిన గోరు వెచ్చని నీళ్లను తాగుతుండాలి. లేదా పసుపును పాలలో కలిపి తాగాలి. పసుపులో ఉండే యాంటీ ఇన్ ఫ్లామేటరీ గుణాలు నొప్పులు, వాపులను తగ్గిస్తాయి. మోకాళ్ల నొప్పుల నుంచి ఉపశమనం లభించేలా చేస్తాయి. అల్లం కూడా యాంటీ ఇన్ ఫ్లామేటరీ గుణాలను కలిగి ఉంటుంది. కనుక రోజూ అల్లం రసం సేవిస్తుంటే ఫలితం ఉంటుంది. ఇలా ఆయా చిట్కాలను పాటిస్తూ ఆహారాలను తింటుంటే మోకాళ్ల నొప్పులను చాలా సులభంగా తగ్గించుకోవచ్చు.

సోంపు గింజలను అంత తేలిగ్గా తీసుకోకండి..

అవి అందించే లాభాలు తెలిస్తే రోజూ తింటారు..!

భోజనం చేసిన అనంతరం కొందరికి సోంపు గింజలను తినే అలవాటు ఉంటుంది. హెల్సులో లేదా రెస్టారెంట్లలో ఆహారం తిన్నప్పుడు కచ్చితంగా సోంపు గింజలను ఇస్తారు. వాటిని చాలా మంది ఇష్టంగా తింటారు. అయితే భోజనం చేసిన తరువాత సోంపు గింజలను తినడం వల్ల నోటి దుర్వాసన రాకుండా అడ్డుకోవడమే కాక ఆహారం సులభంగా జీర్ణమవుతుంది. అందుకనే చాలా మంది భోజనం చేసిన తరువాత ఈ గింజలను తింటుంటారు. అయితే వాస్తవానికి సోంపు గింజలు కేవలం ఇవే కాదు, ఇంకా మనకు అనేక లాభాలను అందిస్తాయి. అయితే ఇందుకు గాను సోంపు గింజలను రోజూ తినాల్సి ఉంటుంది. ముఖ్యంగా మధ్యాహ్నం, రాత్రి భోజనం చేసిన అనంతరం ఒక టీస్పూన్ మోతాదులో సోంపు గింజలను తింటుండాలి. దీని వల్ల అనేక పోషకాలు లభిస్తాయి. ఇవి మనల్ని అన్ని విధాలుగా ఆరోగ్యంగా ఉంచేందుకు సహాయం చేస్తాయి.

జీర్ణ సమస్యలకు..

సోంపు గింజలను తినడం వల్ల కేవలం ఆహారం సులభంగా జీర్ణమై అజీర్ణ తగ్గడమే కాదు, ఇతర జీర్ణ సమస్యల నుంచి సైతం ఉపశమనం లభిస్తుంది. ఈ గింజల్లో క్యాల్షియం గుణాలు ఉంటాయి. కనుక వీటిని తింటుంటే జీర్ణాశయంలోని కండరాలు ప్రశాంతంగా మారుతాయి. దీంతో పొట్టలో ఉత్పత్తి అయ్యే గ్యాస్ ఎప్పుటికప్పుడు బయటకు వెళ్తుంది. గ్యాస్ సమస్య నుంచి ఉపశమనం లభిస్తుంది. కడుపు ఉబ్బరం తగ్గిపోతుంది. సోంపు గింజలను తినడం వల్ల జీర్ణ రసాలు సరిగ్గా ఉత్పత్తి అవుతాయి. ఎంజైమ్ల పనితీరు మెరుగు పడుతుంది. దీని వల్ల మనం తిన్న ఆహారం సులభంగా జీర్ణం అవుతుంది. అజీర్ణ ఉండదు. అలాగే ఆహారం నుండి పోషకాలను సైతం శరీరం సరిగ్గా శోషించుకుంటుంది. ఇక ఈ గింజలను రోజూ తినడం వల్ల జీర్ణ వ్యవస్థ పనితీరు మెరుగు పడుతుంది. ఈ గింజల్లో సహజసిద్ధమైన యాంటీ సాన్సెడిటిక్ గుణాలు ఉంటాయి. కనుక వీటిని రోజూ తింటుంటే జీర్ణాశయం, పేగుల్లో ఉండే కండరాలు బలపడతాయి. దీంతో వ్యాధుల నొప్పి నుంచి ఉపశమనం లభిస్తుంది. అలాగే ఇరిటబుల్ బౌల్ సిండ్రోమ్ (బిఐఎస్) అనే సమస్య తగ్గిపోతుంది.

గుండె ఆరోగ్యానికి..

సోంపు గింజలను తినడం వల్ల నోట్లో ఉండే బ్యాక్టీరియా నశిస్తుంది. దీంతో నోటి దుర్వాసన తగ్గుతుంది. దంతాలు, చిగుళ్లు దృఢంగా మారి ఆరోగ్యంగా ఉంటాయి. సోంపు గింజల్లో పొటాషియం అధికంగా ఉంటుంది. అందువల్ల ఈ గింజలను



తింటుంటే శరీరంలో ఎలక్ట్రోలైట్ల సమ స్థాయిలో ఉంటాయి. దీని వల్ల ద్రవాలు సమతుల్యం అవుతాయి. సోడియం స్థాయిలు తగ్గుతాయి. బీపీ నియంత్రణలో ఉంటుంది. కిడ్నీలపై పడే భారం తగ్గుతుంది. కిడ్నీలు ఆరోగ్యంగా ఉంటాయి. ఈ గింజల్లో డైటరీ ఫైబర్ అధికంగా ఉంటుంది. ఇది కొలెస్ట్రాల్ స్థాయిలను తగ్గిస్తుంది. దీని వల్ల గుండె ఆరోగ్యంగా ఉంటుంది. సోంపు గింజలను తినడం వల్ల పాటిఫినాన్ అనే శక్తివంతమైన యాంటీ ఆక్సిడెంట్లను సమృద్ధిగా పొందవచ్చు. ఇవి కణాలకు జరిగే సమస్యల నివారితాయి. ఆక్సికరణ ఒత్తిడి, వాపులను తగ్గిస్తాయి. దీని వల్ల ప్రాణాంతక వ్యాధులు రాకుండా సురక్షితంగా ఉండవచ్చు.

రోగ నిరోధక వ్యవస్థకు..

ఈ గింజల్లో విటమిన్ సి కూడా అధిక మొత్తంలో ఉంటుంది. ఇది రోగ నిరోధక వ్యవస్థను పటిష్ఠం చేస్తుంది. రోగ నిరోధక శక్తి పెరిగేలా చేస్తుంది. విటమిన్ సి వల్ల కొలెస్ట్రాల్ ఉత్పత్తి పెరుగుతుంది. ఇది చర్మాన్ని సంరక్షించి ఆరోగ్యంగా ఉండేలా చేస్తుంది. చర్మం పొడిబారకుండా మృదువుగా మారి తేమగా ఉంటుంది. కాంతివంతంగా మారి మెరుస్తుంది. సోంపు గింజల్లో ఐరన్ అధిక మొత్తంలో లభిస్తుంది. అలాగే కాపర్ ను కూడా పొందవచ్చు. ఇవి రెండూ ఎర్ర రక్త కణాలు, హిమోగ్లోబిన్ ఉత్పత్తి అయ్యేలా చేస్తాయి. దీని వల్ల రక్తం వృద్ధి చెందుతుంది. రక్తహీనత తగ్గుతుంది. శరీరంలో శక్తి స్థాయిలు పెరుగుతాయి. నీరసం, అలసట తగ్గుతాయి. ఇలా సోంపు గింజలను తినడం వల్ల అనేక లాభాలను పొందవచ్చు. అయితే రోజూ కచ్చితంగా ఈ గింజలను తినాల్సి ఉంటుంది.

కడుపు నొప్పిని తగ్గించే అద్భుతమైన ఇంటి చిట్కాలు.. వీటిని పాటిస్తే చాలు..!

కడుపు నొప్పి అనేది సాధారణ సమస్యే. ఇది వచ్చేందుకు అనేక కారణాలు ఉంటాయి. జీర్ణ సమస్యలు ఉన్నప్పుడు కొన్ని సార్లు పొట్టలో అసౌకర్యం ఏర్పడి నొప్పికి దారి తీస్తుంది. గ్యాస్, అసిడిటీ, కడుపు ఉబ్బరం, గుండెల్లో మంట, వికారం, వాంతి వచ్చినట్లు ఉండడం వంటివి కడుపు నొప్పిని కలగజేస్తాయి. కొన్ని సార్లు అజీర్ణ వల్ల కూడా కడుపు నొప్పి వస్తుంది. ఆహారం సరిగ్గా జీర్ణం అవకపోతే పొట్టలో గ్యాస్ తయారై కడుపు నొప్పిని సృష్టిస్తుంది. ఇక కొన్ని సార్లు ఫుడ్ పాయిజనింగ్ అవడం, కారం, మసాలాలు అధికంగా ఉండే ఆహారాలను ఎక్కువగా తినడం, కొన్ని రకాల మందులను వాడడం వల్ల కూడా కడుపు నొప్పి వస్తుంది. ఇది సాధారణ సమస్యే. కనుక దీనికి ఇంగ్లీష్ మెడిసిన్లను వాడాల్సిన పనిలేదు. పలు ఇంటి చిట్కాలను పాటిస్తూ పలు ఆహారాలను తీసుకుంటుంటే ఈ సమస్య సులభంగా తగ్గిపోతుంది. అలాగే జీర్ణ సమస్యల నుంచి సైతం బయట పడవచ్చు.

అల్లం, పుదీనా ఆకులు..

కడుపు నొప్పిని తగ్గించడంలో అల్లం అద్భుతంగా పనిచేస్తుంది. ఒక పాత్రలో నీటిని తీసుకుని అందులో కొద్దిగా అల్లం వేసి బాగా మరిగించాలి. అనంతరం నీళ్లను వడకట్టి గోరు వెచ్చగా ఉండగానే తాగేయాలి. రుచి కోసం అందులో కాస్త తేనెను కలుపుకోవచ్చు. అలాగే పూటకు ఒకసారి ఒక టీస్పూన్ చొప్పున అల్లం రసాన్ని భోజనానికి ముందు రోజుకు మూడు పూటలా తాగాలి. ఇలా చేస్తున్నా కూడా కడుపు నొప్పిని తగ్గించుకోవచ్చు. అల్లంలో ఉండే యాంటీ ఆక్సిడెంట్లు, యాంటీ ఇన్ ఫ్లామేటరీ గుణాలు కడుపు నొప్పిని తగ్గించి జీర్ణ సమస్యల నుంచి



ఉపశమనం లభించేలా చేస్తాయి. దీంతో జీర్ణ వ్యవస్థ ఆరోగ్యంగా ఉంటుంది. అలాగే పుదీనా ఆకులు కూడా ఈ సమస్య నుంచి బయట పడేలా చేస్తాయి. కొన్ని పుదీనా ఆకులను తీసుకుని శుభ్రంగా కడిగి నేరుగా అలాగే తినేయాలి. లేదా ఆ ఆకులను నీటిలో వేసి మరిగించి అనంతరం ఆ నీళ్లను అయి రసం తీసి కూడా తాగవచ్చు. ఇలా చేస్తున్నా కూడా ఎంతగానో ఉపశమనం లభిస్తుంది.

నిమ్మరసం, బేకింగ్ సోడా..

కడుపు నొప్పి సమస్య ఉన్నవారు నిమ్మరసం, బేకింగ్ సోడా మిశ్రమాన్ని ప్రయత్నించాలి. ఒక గ్లాస్ నీటిని తీసుకుని అందులో అర టీస్పూన్ నిమ్మరసం, ఒక టీస్పూన్ బేకింగ్ సోడాను వేసి బాగా కలిపి

తాగాలి. దీని వల్ల పొట్టలో ఉండే అసౌకర్యం తొలగిపోతుంది. గ్యాస్ సమస్య నుంచి ఉపశమనం లభిస్తుంది. కడుపు నొప్పి తగ్గుతుంది. అలాగే దాల్చిన చెక్క పొడి కూడా ఈ సమస్యకు బాగానే పనిచేస్తుంది. ఇందుకు గాను ఒక గ్లాస్ గోరు వెచ్చని నీటిలో పావు టీస్పూన్ దాల్చిన చెక్క పొడిని కలిపి తాగాలి. లేదా దాల్చిన చెక్కను వేసి మరిగించిన నీళ్లను అయినా తాగవచ్చు. దీంతో ఎంతగానో ఉపశమనం లభిస్తుంది. అలాగే భోజనం చేసిన తరువాత సోంపు గింజలను తింటున్నా కూడా ఉపయోగం ఉంటుంది. ఇవి అన్ని రకాల జీర్ణ సమస్యలను తగ్గిస్తాయి. కడుపు నొప్పి నుంచి ఉపశమనం కలిగేలా చేస్తాయి.

లవంగాలు, జీలకర్ర..

భోజనం చేసిన అనంతరం ఒకటి లేదా రెండు లవంగాలను నోట్లో వేసుకుని బాగా నమిలి మింగాలి. లవంగాల నుంచి వచ్చే రసాన్ని మింగాల్సి ఉంటుంది. దీని వల్ల కూడా సమస్య తగ్గుతుంది. అలాగే జీలకర్రను నీటిలో వేసి మరిగించి అనంతరం ఆ నీళ్లను వడకట్టి తాగుతుండాలి. ఈ చిట్కా కూడా అద్భుతంగా పనిచేస్తుంది. దీని వల్ల గ్యాస్, అజీర్ణ తగ్గుతాయి. వాటి కారణంగా వచ్చిన కడుపు నొప్పి నుంచి ఉపశమనం లభిస్తుంది. అదేవిధంగా అంజీర్ వండ్లను తింటున్నా కూడా ఉపయోగం ఉంటుంది. వీటిల్లో ఉండే ఫైబర్ కడుపు నొప్పిని తగ్గించేందుకు సహాయం చేస్తుంది. జీర్ణ సమస్యల నుంచి ఉపశమనాన్ని అందిస్తుంది. కలబంద గుజ్జును తీసుకుంటున్నా కూడా ఉపయోగం ఉంటుంది. ఇలా ఆయా చిట్కాలను పాటిస్తుంటే కడుపు నొప్పి నుంచి సులభంగా బయట పడవచ్చు. జీర్ణ వ్యవస్థ ఆరోగ్యంగా ఉంటుంది.



సన్ రైజర్స్‌లోకి రోహిత్ శర్మ..?

ఐపీఎల్ 2026 సందడి మరికొన్ని రోజుల్లో మొదలుకాబోతుంది. నవంబర్ 15లోపు అన్ని ప్రాంతజేలు తాము రిటైన్ చేసుకునే ఆటగాళ్ల జాబితాను బీసీసీఐకి సమర్పించాలి. ఈ నేపథ్యంలో ముంబై ఇండియన్స్, సన్రైజర్స్ హైదరాబాద్ జట్లు.. ఇప్పుడు తమ టాప్ ప్లేయర్లను ఎక్స్‌చేంజ్ చేసుకోబోతున్నట్లు వస్తున్న వార్తలు సోషల్ మీడియాను షేక్ చేస్తున్నాయి. ఈ ఒప్పందం జరిగితే ఇది ఐపీఎల్ చరిత్రలోనే అత్యంత హై ప్రొఫైల్ ట్రేడ్ అవుతుందంటున్నారు క్రిడా నిపుణులు.ముంబై ఇండియన్స్ ప్లేయర్ రోహిత్ శర్మ హైదరాబాద్కు.. బదులుగా స్టార్ బ్యాట్స్‌మన్ ట్రావిస్ హెడ్ ముంబై ఇండియన్స్ కు మారబోతున్నట్లు నెట్టింట్లో వార్తలు హల్చల్ చేస్తున్నాయి. అయితే ఈ విషయంపై ఇప్పటికే తెలియని ప్రాంతజేలు.. ఇంకా ఎలాంటి అధికారిక ప్రకటన జారీ చేయలేదు. అయితే ఇదంతా ‘ఎక్స్‌’లో ఇండియన్ క్రికెట్ అనే ఆకౌంట్ నుండి వచ్చిన పోస్ట్‌తో మొదలైంది. రోహిత్ శర్మ ఆధ్వర్యంలో ముంబై ఇండియన్స్ ఐపీఎల్‌లో ఐదుసార్లు టైటిల్స్‌ని గెలుచుకుంది. హిట్‌మ్యాన్ బ్యాటింగ్‌కు వెన్నెముక లాంటివాడు.. తనకున్న అనుభవంతో ఏ జట్టునైనా టాప్‌లో ఉంచుతాడు. రోహిత్ మరియు అభిషేక్ శర్మ కలిసి ఓపెనింగ్ చేస్తే ఐపీఎల్ రికార్డులు బద్దలవుతాయని చాలా మంది క్రికెట్ ఫ్యాన్స్ అభిప్రాయపడుతున్నారు. మరోవైపు ముంబై ఫ్యాన్స్ మాత్రం.. రోహిత్ శర్మ హైదరాబాద్ కి వెళ్తే అది తమకు పెద్ద నష్టమని భాధపడుతున్నారు. అయితే ట్రావిస్ హెడ్ కూడా చాలా దూకుడుగా ఆడగల సమర్థుడు. 2023 ప్రపంచ కప్ ఫైనల్‌లో భారత్‌పై చిరస్మరణీయ ఇన్నింగ్స్ ఆడిన హెడ్.. హైదరాబాద్ తరపున కూడా గత సీజన్‌లో బలమైన ప్రదర్శన ఇచ్చాడు. ఇక ఈ ఒప్పందం జరిగితే ట్రావిస్ హెడ్ ముంబై తదుపరి కెప్టెన్ కావాచ్చని కొంతమంది అభిమానులు కామెంట్స్ చేస్తున్నారు. ఈ ట్రేడ్ చేస్తే రోహిత్ శర్మ అనుభవం, అభిషేక్ శర్మ దూకుడు కలిపి బలమైన ఓపెనింగ్ లైన్‌ప్లస్ తయారు చేసుకోవచ్చని మరికొందరు కామెంట్స్ చేస్తున్నారు. ఇప్పటికే ఐపీఎల్ అభిమానులు డిసెంబర్ మిని వేలం మరియు ట్రేడ్ విండో ప్రకటనల కోసం ఆసక్తిగా ఎదురుచూస్తున్నారు. మరి ఎక్స్‌చేంజ్ పుకార్లు నిజమవుతాయా లేదా కేవలం ఊహలేనా అనేది త్వరలోనే తెలియనుంది. ఐపీఎల్ 2026కి ముందు ఈ డ్రామా అభిమానుల్ని మరింత ఆకట్టుకుంటోంది.

రిటైన్, రిలీజ్ లిస్ట్‌లపై ఫోకస్ పెట్టిన సన్రైజర్స్

ఐపీఎల్ 2025 సీజన్‌లో సన్రైజర్స్ హైదరాబాద్ తీవ్రంగా నిరాశపడ్డది. వై నాల్ 300 అంటూ భారీ అంచనాలతో బరిలోకి దిగిన ఆరెంజ్ ఆర్మీ కనీసం ప్లే ఆఫ్స్ కూడా చేరకుండానే ఇంటి దారిపట్టింది. తమకే సార్థమైన విధ్వంసకర బ్యాటింగ్‌తో ఈ సీజన్‌ను ప్రారంభించిన సన్రైజర్స్ హైదరాబాద్.. అనూహ్యంగా మరచిన పరాజయాలతో చతికిలపడింది. చివర్లో పుంజుకొని హ్యాట్రిక్ విజయం సాధించిన టోర్నీలో ముందుడుగు వేయలేకపోయింది. మొత్తం 14 మ్యాచ్‌ల్లో 6 గెలవడంతో పాటు ఓ మ్యాచ్ రద్దవ్వడంతో 13 పాయింట్స్ సొంతం చేసుకొని 6వ స్థానంతో సరిపెట్టుకుంది. మహమ్మద్ షమీ, నితీష్ కుమార్ రెడ్డి, ఇషాన్ కిషన్, ట్రావిస్ హెడ్, ప్యాట్ కమిన్స్, జీషన్ అన్సారీలు తీవ్రంగా నిరాశర్యారు. ముఖ్యంగా మహమ్మద్ షమీ, నితీష్ కుమార్ రెడ్డి, జీషన్ అన్సారీల వైఫల్యం సన్రైజర్స్ విజయపాశాలను దెబ్బతీసింది. డిసెంబర్ చివరి వారంలో ఐపీఎల్ 2026 సీజన్‌కు సంబంధించిన మిని వేలం జరగనుంది. నవంబర్ 15లోపు రిటైన్ చేసుకునే ఆటగాళ్ల జాబితాలను ప్రాంతజేలు ప్రకటించాల్సి ఉంటుంది.ఈ క్రమంలోనే ప్రాంతజేలు తమ రిటైన్, రిలీజ్ లిస్ట్‌లపై ఫోకస్ పెట్టాయి. జట్టుకు భారంగా మారిన ఆటగాళ్లను వదులుకునేందుకు సిద్ధమయ్యాయి. సన్రైజర్స్ హైదరాబాద్ కూడా తమకు భారంగా మారిన ఆటగాళ్లను వదిలేసే ఆటగాళ్లను వదిలేయనుంది. ముఖ్యంగా టీమిండియా స్టార్ పేసర్ మహమ్మద్ షమీతో పాటు అభినవ్ మనోహర్, జీషన్ అన్సారీ, రాహుల్ చాహర్, ఆడమ్ జంపాలను సన్రైజర్స్ వదులుకునే ఛాన్స్ ఉంది. ఈ ఐదుగురు ఆటగాళ్లు జట్టుకు భారంగా మారారు. రూ. 10 కోట్లు పెట్టిన కొన్న మహమ్మద్ షమీ కనీసం 10 వికెట్లు కూడా తీయలేదు. 9 మ్యాచ్‌లు ఆడి 11.23 ఎకానమీతో 6 వికెట్లు మాత్రమే తీసాడు. రూ. 3.20 కోట్లు పెట్టి కొనుగోలు చేసిన రాహుల్ చాహర్, రూ. 2.40 కోట్లకు తీసుకున్న ఆడమ్ జంపాలు కూడా జట్టు అంచనాలను అందుకోలేకపోయారు. ఆడమ్ జంపా ఆంధ్రంలోనే గాయంతో ఈ సీజన్ మొత్తానికి దూరమయ్యాడు. రెండు మ్యాచ్‌లు ఆడి రెండే వికెట్లు తీసాడు. పేలవ ఫామ్‌తో రాహుల్ చాహర్‌కు తుది జట్టులో ఎక్కువ అవకాశాలు రాలేదు. ఒకే ఒక్క మ్యాచ్ ఆడి ఒకే ఓవర్ బొలింగ్ చేశాడు. జీషన్ అన్సారీ తన తొలి మ్యాచ్‌లోనే మూడు వికెట్లు తీసి సంచలన ప్రదర్శన కనబర్చినా.. ఆ తర్వాత ఆ జోరు కొనసాగించలేకపోయాడు. రూ.3.20 కోట్లు పెట్టి కొనుగోలు చేసిన అభినవ్ మనోహర్ కూడా తీవ్రంగా నిరాశర్యాడు. 8 మ్యాచ్‌ల్లో 12.20 స్పెక్టరేట్‌తో 61 పరుగులు చేశాడు



సన్రైజర్స్ హైదరాబాద్ వదిలేసే ఆటగాళ్ల జాబితా:

మహమ్మద్ షమీ(రూ.10 కోట్లు), రాహుల్ చాహర్(రూ.3.20 కోట్లు), ఆడమ్ జంపా(రూ.2.4 కోట్లు), జీషన్ అన్సారీ(రూ.40 లక్షలు), అభినవ్ మనోహర్(రూ.3.20 కోట్లు)

సన్రైజర్స్ రిటైన్ చేసుకునే జాబితా ఇదే:

హెన్రీక్ క్లాన్‌సెన్(రూ. 23 కోట్లు), ప్యాట్ కమిన్స్(రూ. 18 కోట్లు), ట్రావిస్ హెడ్(రూ. 14 కోట్లు), అభిషేక్ శర్మ(రూ.14 కోట్లు), నితీష్ కుమార్ రెడ్డి(రూ.6 కోట్లు), హర్షల్ పటేల్ (రూ. 8 కోట్లు), ఇషాన్ కిషన్ (రూ. 11.25 కోట్లు), సిమర్‌జీత్ సింగ్ (రూ. 1.50 కోట్లు), అధర్మ టైడ్ (రూ.30 లక్షలు), జయదేవ్ ఉనాద్యత్(రూ.1 కోటి), కమిందు మెండిస్(రూ.75 లక్షలు), అనికేత్ వర్మ(రూ.30 లక్షలు), టైడన్ కార్న్(రూ. కోటి), అనికేత్ వర్మ(రూ. 30 లక్షలు), ఇషాన్ మలింగా(రూ. 1.20 కోట్లు), సచిన్ బేబీ (రూ. 30 లక్షలు)

14నుండి టెస్ట్ సిరీస్ ప్రారంభం

భారత్- దక్షిణాఫ్రికా మధ్య రెండు టెస్టులు... తిరిగి జట్టులోకి రానున్న రిషబ్ పంత్

దక్షిణాఫ్రికా జట్టు భారతదేశ పర్యటనకు వస్తోంది. ఈ టూర్‌లో భారత్, దక్షిణాఫ్రికా మధ్య 2 టెస్టులు, 3 వన్డేలు, 5 టీ20 మ్యాచ్‌ల సిరీస్ ఆడనున్నారు. దక్షిణాఫ్రికా, భారత్ సిరీస్ శుక్రవారం, నవంబర్ 14 నుంచి ప్రారంభం కానుంది. ఇరు జట్ల మధ్య తొలి టెస్ట్ మ్యాచ్ ఈ 14న ప్రారంభం కానుంది. భారత టెస్ట్ జట్టుకు శుభీమన్ గిల్ కెప్టెన్‌గా వ్యవహరించనున్నాడు. ఈ టెస్ట్ సిరీస్‌లో గాయం నుంచి కోలుకున్న వికెట్ కీపర్ బ్యాటర్ రిషబ్ పంత్ తిరిగి జట్టులోకి రానున్నాడు. అంతకుముందు పంత్‌ను దక్షిణాఫ్రికా ఏతో జరిగిన మ్యాచ్‌లో భారత్ ఏ జట్టుకు కెప్టెన్‌గా నియమించారు. పంత్ చేరికతో బ్యాటింగ్ మరింత పటిష్టం కానుంది. భారత్, దక్షిణాఫ్రికా మధ్య టెస్ట్ సిరీస్ నవంబర్ 14న ప్రారంభమై నవంబర్ 26 వరకు జరుగుతుంది. మొదటి టెస్ట్ మ్యాచ్ కోల్‌కతాలోని ఈడెన్ గార్డెన్స్, రెండో మ్యాచ్ గౌహతిలో జరగనుంది. భారత్- దక్షిణాఫ్రికా జట్ల మధ్య తొలి టెస్ట్ మ్యాచ్ నవంబర్ 14 నుంచి నవంబర్ 18 వరకు కోల్‌కతాలోని ఈడెన్ గార్డెన్స్‌లో నిర్వహిస్తున్నారు. భారత కాలమాసం ప్రకారం ఈ టెస్ట్ మ్యాచ్ ఉదయం 9:30 గంటలకు ప్రారంభమవుతుంది. ఈ టెస్ట్ సిరీస్‌లో రెండో మ్యాచ్ నవంబర్ 22 నుంచి నవంబర్ 26 వరకు గౌహతిలోని బర్మపరా స్టేడియంలో జరుగుతుంది. ఈ మ్యాచ్ భారత కాలమాసం ప్రకారం ఉదయం 9 గంటలకు మొదలవుతుంది. భారత జట్టు ఓపెనింగ్ బాధ్యతలు మరోసారి యశస్వి జైస్వాల్, కేఎల్ రాహుల్ భుజాలపై పడనున్నాయి. ఈ ఇద్దరు బ్యాట్స్‌మెన్స్ ఇటీవల అద్భుతమైన ఫామ్‌లో ఉన్నారు. స్వదేశీ పరిస్థితులలో పరుగులు చేసిన అనుభవాన్ని కలిగి ఉన్నారు. ప్రారంభ ఇన్నింగ్స్ తర్వాత, కెప్టెన్ శుభీమాన్ గిల్, సాయి



సుదర్శన్, దేవ్‌దత్ పడిక్వల్, వైస్-కెప్టెన్ రిషబ్ పంత్ మిడిల్ ఆర్డర్‌కు స్థిరత్వంతోపాటు, దృఢత్వాన్ని అందించేందుకు సిద్ధంగా ఉన్నారు. కోల్‌కతా స్పిన్-

ఫ్రెండ్లీ పిచిలను పరిగణనలోకి తీసుకుంటే, ఈ బ్యాటింగ్ లైన్‌ప్ బాగా సమతుల్యంగా పరిగణిస్తున్నారు. వీరు ప్రత్యర్థి బౌలర్లకు సవాలుగా మారవచ్చు.

కోచ్‌లు అవ్‌డేట్ కావాలి: గౌతమ్ గంభీర్

ఓపెనర్లు మినహా బ్యాటింగ్ ఆర్డర్‌కు అంత ప్రాధాన్యత ఇవ్వాలైన అవసరం లేదని టీమిండియా హెడ్ కోచ్ గౌతమ్ గంభీర్ అన్నారు. టీ20ల్లో ఎన్ని పరుగులు చేశామనేది ముఖ్యం కాదని, ఎంత ప్రభావం చూపించామనేది కీలకమని చెప్పుకొచ్చాడు. ఆస్ట్రేలియా పర్యటనలో ఐదు టీ20ల సిరీస్‌ను టీమిండియా 2-1తో కైవసం చేసుకున్న సంగతి తెలిసిందే. ఈ విజయం నేపథ్యంలో గంభీర్.. బీసీసీఐ టీవీతో మాట్లాడాడు. ప్రపంచకప్‌కు మూడు నెలల సమయం మాత్రమే ఉందని ఆటగాళ్లంతా సిద్ధంగా ఉండాలని సూచించాడు. కాలంతో పాటు టీ20 క్రికెట్ కూడా మారుతుందని, కోచ్‌లు కూడా అవ్‌డేట్ కావాలని అభిప్రాయపడ్డాడు.'శ్రీలంకలో నేను హెడ్ కోచ్‌గా బాధ్యతల చేపట్టిన తొలి రోజు నుంచి ఇప్పటి వరకు ఒకే ఐడియాలజీతో ఉన్నాను. ఈ విషయంలో ఎలాంటి మార్పు లేదు. ఓపెనర్లను మినహాయస్తే.. బ్యాటింగ్ ఆర్డర్‌కు అంతగా ప్రాధాన్యత ఇవ్వాలైన అవసరం లేదు. ఓపెనర్లు మినహా మిగతా బ్యాటింగ్ లైన్‌వోల్ మార్పులు ఉంటాయి. ఎందుకంటే టీ20 క్రికెట్‌లో పరుగులు ఎన్ని చేశామనేది ముఖ్యం కాదు. ఎంత ప్రభావం చూపించామనేది కీలకం.జనాలు కొన్నిసార్లు పరుగులు, ప్రభావాన్ని వేర్వేరుగా చూడతారు. తప్పుగా లెక్కిస్తారు. టీ20ల్లో ఫలితం మనం చూపించే ప్రభావంపైనే ఆధారపడి ఉంటుంది. 120 బంతుల గేమ్‌లో ప్రతీ బంతిపై అత్యంత ప్రభావాన్ని చూపించాలి. అందుకే మేం తొలి రోజు నుంచే అందుకు తగిన

బ్యాటింగ్ ఆర్డర్‌ను ఎంచుకున్నాం. ఈ ఆటను కూడా మేం అదే విధంగా ఆడాలనుకుంటున్నాం.టీ20ల్లో మేం సగటు, స్ట్రైక్‌రేట్ గురించి ఆలోచిస్తూ ఆడాలనుకోవడం లేదు. ఏ పరిస్థితిలో ఏ ఆటగాడు ఎంత ప్రభావం చూపగలడనే దాని గురించే మేం ఆలోచిస్తున్నాం. ఇది ఈ జట్టుకు చాలా ముఖ్యమైనది. నా అభిప్రాయం ప్రకారం కాలంతో పాటు టీ20 క్రికెట్ మారుతుంది. కోచ్‌లు మారకపోతే అటలో వెనుకబడిపోతాం. టీ20 క్రికెట్‌లో మేం కాలానికి ముందే ఉండాలనుకుంటున్నాం. మా కుర్రాళ్లు ఈ ఆలోచనకు బాగా అలవాటు పడ్డారు. వారు ఈ స్ఫూర్తిని కొనసాగిస్తున్నారు.భారత జట్టులో అద్భుతమైన ఆల్‌రౌండర్లు ఉన్నారు. ఈ రకమైన స్పిన్ ఆల్‌రౌండర్ల లగ్గర్ ఏ జట్టుకు ఉంది. విదేశీ పర్యటనలకు వెళ్లినప్పుడు కొన్నిసార్లు పేస్ ఆల్‌రౌండర్ల లగ్గర్ మనకు దొరకదు. కానీ విదేశీ జట్లు మన దేశానికి వచ్చినప్పుడు అక్షర్, వాషింగ్టన్ సుందర్ వంటి ఆటగాళ్లు కీలకంగా మారుతారు. వారు బొలింగ్‌తో పాటు బ్యాటింగ్ చేయగలరు. కేవలం బ్యాటర్‌గా కూడా జట్టులో కొనసాగగలరు. ఇది జట్టుకు కలిసొచ్చే అంశం. అవేకమింగ్ టీ20 ప్రపంచకప్‌లో ఈ ఇద్దరూ చాలా కీలకమవుతారు. వారికి ఉన్న నైపుణ్యాలతో ఎలాంటి పరిస్థితుల్లోనైనా రాణించగలరు. ఈ కారణంతోనే వాషింగ్టన్ సుందర్‌కు గత 7-8 నెలలుగా జట్టులో అవకాశం ఇవ్వడం జరిగింది. ఛాంపియన్స్ ట్రోఫీలో ఐదో స్థానంలో అక్షర్ పటేల్ అద్భుతంగా బ్యాటింగ్



చేశాడు. బొలింగ్‌లోనూ రాణించగలడు. పవర్ ప్లే, మిడిల్ ఓవర్లలో కూడా బొలింగ్ చేస్తాడు. బొలింగ్ ఆఫ్‌స్పిన్ ఎక్కువగా ఉండటం ఎప్పుడూ మంచిదే. గతంలో చాలా సార్లు ఆరో బొలింగ్ ఆఫ్‌స్పిన్ గురించి ఎక్కువ చర్చ జరిగేది. కానీ ఇప్పుడు మాకు 7-8 బొలింగ్ ఆఫ్‌స్పిన్ ఉన్నాయి. ఇలాంటి ప్లేయర్లు ఉండటం జట్టుకు మంచిది. వారి సంఖ్య పెరుగుతూ ఉంటే భారత క్రికెట్‌కు తిరుగుండడు.'అని గంభీర్ చెప్పుకొచ్చాడు.

హర్మన్‌ప్రీత్ కెప్టెన్సీ వదిలి బ్యాటింగ్, ఫీల్డింగ్‌పై దృష్టి పెట్టాలి

మాజీ కెప్టెన్ శాంతా రంగస్వామి వివాదాస్పద వ్యాఖ్యలు

భారత మహిళా క్రికెట్ జట్టు కెప్టెన్ హర్మన్‌ప్రీత్ కౌర్ కెప్టెన్సీలో టీమిండియా చరిత్ర సృష్టించింది. నవీ ముంబైలోని డీవై పాటిల్ స్టేడియంలో జరిగిన ఫైనల్‌లో దక్షిణాఫ్రికాను 52 పరుగుల తేడాతో ఓడించి, తొలిసారిగా ఐసీసీ మహిళా వన్డే వరల్డ్ కప్ 2025 టైటిల్‌ను కైవసం చేసుకుంది. ఈ విజయాన్ని యావత్ దేశం నెలబ్రోల్ చేసుకుంటున్న తరుణంలో మాజీ కెప్టెన్ శాంతా రంగస్వామి చేసిన వ్యాఖ్యలు కొత్త వివాదానికి తెర తీశాయి. హర్మన్‌ప్రీత్ కౌర్ ఇకపై కెప్టెన్సీ వదిలి తన బ్యాటింగ్, ఫీల్డింగ్‌పై దృష్టి పెట్టాలని ఆమె సంచలన వ్యాఖ్యలు చేశారు. ఐసీసీ మహిళా వన్డే ప్రపంచ కప్ 2025లో భారత్ విజయం సాధించిన తరువాత దేశమంతా ఆనందంలో మునిగి తేలుతోంది. ఈ సందర్భంగా ప్రధానమంత్రి నరేంద్ర మోదీ కూడా జట్టును అభినందించారు. ఈ ఉత్సవాల మధ్యే, భారత మాజీ కెప్టెన్ శాంతా రంగస్వామి చేసిన ఒక వ్యాఖ్య సోషల్ మీడియాలో హాట్ టాపిక్‌గా మారింది. హర్మన్‌ప్రీత్ కౌర్ ఇప్పుడు కెప్టెన్సీని వదిలివెట్టి, తన బ్యాటింగ్‌పై, ఫీల్డింగ్‌పై పూర్తిగా దృష్టి సారించాలని ఆమె



సూచించారు. ఈ వ్యాఖ్యలు కొత్త చర్చకు దారి తీశాయి. శాంతా రంగస్వామి వ్యాఖ్యలపై మరో మాజీ భారత కెప్టెన్ అంజమ్ చోప్రా తీవ్ర అసంతృప్తి వ్యక్తం చేశారు. ఎనీడిటివికి ఇచ్చిన ఇంటర్వ్యూలో ఆమె తన అభిప్రాయాన్ని బలంగా వెల్లడించారు. “ప్రతి ప్రపంచ కప్ తరువాత ఇలాంటి వ్యాఖ్యలు రావడం సాధారణమైపోయింది. గత నాలుగైదు టోర్నమెంట్లు చూడండి, జట్టు ఓడిపోయినప్పుడు హర్మన్‌ను తొలగించాలని అంటారు. జట్టు గెలిచినప్పుడు కూడా

హర్మన్‌ను తొలగించాలని అంటున్నారు” అని అంజమ్ చోప్రా ఆశ్చర్యం వ్యక్తం చేశారు. ప్రస్తుతం టీమిండియా విజయాన్ని నెలబ్రోల్ చేసుకునే సమయం ఇది అని, ఇలాంటి మాటలతో ఆటగాళ్ల కష్టాన్ని విస్మరించకూడదని అంజమ్ అన్నారు. అందుకే, ఈ సమయంలో తాను దీనిపై ఎటువంటి వ్యాఖ్య చేయదల్చుకోలేదని, ఎందుకంటే అది భారత విజయాన్ని పాడుచేస్తుంది అని ఆమె పేర్కొన్నారు. హర్మన్‌ప్రీత్ కౌర్, అంజమ్ చోప్రా మధ్య కేవలం సహచర క్రిడాకారిణీ/సీనియర్ సంబంధం మాత్రమే కాదు, అంతకు మించి బలమైన అనుబంధం ఉంది. ప్రపంచ కప్ గెలిచిన తర్వాత కూడా హర్మన్‌ప్రీత్ తన కెరీర్ తొలి రోజుల్లో అంజమ్ ఇచ్చిన మద్దతును బహిరంగంగా గుర్తు చేసుకున్నారు. 2007-08లో ముంబైలో జరిగిన ఛాలెంజర్ ట్రోఫీ టోర్నమెంట్‌లో అండర్-19 ప్లేయర్‌గా ఉన్న హర్మన్‌ప్రీత్ కౌర్ ఎంత శక్తివంతంగా బంతిని కొట్టగలదో అప్పుడే తాను చూశానని అంజమ్ గుర్తు చేసుకున్నారు. “అప్పుడే హర్మన్ ఒక ప్రత్యేకమైన ప్రతిభావంతురాలని నేను గ్రహించాను” అని ఆమె అన్నారు. “హర్మన్ మ్యాచ్ విన్సర్ కాదని నేను ఒక్క క్షణం కూడా అనుకోలేదు. అందుకే నేను ఎప్పుడూ చెబుతూనే ఉంటాను, హర్మన్ మా కెప్టెన్ అయి ఉండాలి” అని అంజమ్ చోప్రా గట్టిగా మద్దతు పలికారు.

తండ్రీకొడుకుల పోటాపోటీ డ్యాన్స్‌లు


దుమ్ము రేపుతున్న చిరు, చరణ్‌లు

ఒకప్పుడు హీరోల మధ్య పోటీ ఉండేది. ఒక హీరో చేసిన కథ, పాట, టీవీ హిట్టయితే అలాంటిదే తమ హీరో కూడా చేయాలని అభిమానులు కోరుకునేవారు. అందుకు తగ్గట్టే హీరోలు, దర్శకులు ఆయా సన్నివేశాలను డిజైన్ చేసుకునేవారు. ఇప్పుడు సొంతవారి నుంచే పోటీ ఎదురవుతోంది. అటు చిరంజీవి , ఇటు రామ్‌చరణ్ తమ కొత్త చిత్రాల్లోని పాటలతో సోషల్ మీడియాను ఊపేస్తున్నారు. పోటీ మాట ఎలా ఉన్నా, మెగా అభిమానులు మాత్రం ఆనందంలో తేలియాడుతున్నారు. అనిల్ రావిపూడి దర్శకత్వంలో చిరంజీవి కథానాయకుడిగా నటిస్తున్న చిత్రం 'మన శంకరవరప్రసాద్ గారు'. నయనతార కథానాయిక. శరవేగంగా చిత్రీకరణ జరుపుకొంటున్న ఈ మూవీ సంక్రాంతి కానుకగా ప్రేక్షకుల ముందుకు తీసుకొచ్చేందుకు సన్నాహాలు చేస్తున్నారు. చిత్ర ప్రచారంలో భాగంగా విడుదల చేసిన 'మీసాల పిల్ల సాంగ్' యూట్యూబ్ విశేషంగా ఆకట్టుకుంటోంది. భీష్మ సినిరోలియో సంగీతం, ఉదిత్ నారాయణ్ గాత్రానికి చిరంజీవి గ్రేస్ తోడవడంతో ఈ పాట ట్రెండ్ అవుతోంది. ఇప్పటికే 50 మిలియన్ వ్యూస్‌తో దూసుకుపోతోంది. సాంగ్‌ను ఎంజాయ్ చేస్తూ డ్యాన్స్ చేయడంలో చిరంజీవి ఆయనకు ఆయనే సాటి. తెరపై ఆ గ్రేస్ చిరులో మాత్రమే చూడగలం. తండ్రి బాటలోనే పయనిస్తూ అదరగొడుతున్నారని రామ్‌చరణ్. ఆయన కథానాయకుడి గా బుచ్చిబాబు దర్శకత్వంలో రూపొందుతున్న చిత్రం 'పెద్ది'. జానీకపూర్ కథానాయిక. ఏఆర్ రెహమాన్ సంగీత దర్శకుడు. శరవేగంగా చిత్రీకరణ జరుపుకొంటున్న ఈ మూవీ నుంచి 'చికిరి.. చికిరి' అంటూ సాగే పాటను విడుదల చేశారు. ఇందులో చరణ్ చేసిన స్టైప్ సోషల్‌మీడియాను ఊపేస్తోంది. చిన్నా పెద్దా వయసుతో సంబంధం లేకుండా దీన్ని రీక్రియేట్ చేసి, పంచుకుంటున్నారు. అతి తక్కువ సమయంలోనే ఈ పాట 50 మిలియన్ వ్యూస్‌ను సొంతం చేసుకోవడం గమనార్హం. వచ్చే ఏడాది మార్చి 27న 'పెద్ది' ప్రేక్షకుల ముందుకురానుంది.



రవితేజ కొత్త సినిమా పోస్టర్ బెట్

మాస్ మహారాజా రవితేజ, కిషోర్ తిరుమల దర్శకత్వంలో ఆర్76 తెరకెక్కుతున్న సంగతి తెలిసిందే. సుధాకర్ చెరుకూరి భారీగా ఈ సినిమాను ప్లాన్ చేశారు. ఇందులో రవితేజ సరసన ఆషికా రంగనాథ్ కథానాయికగా నటిస్తోంది. ఈ సినిమాకి 'భర్త మహాశయులారా' టైటిల్ అనుకుంటున్నట్లు సోషల్ మీడియాలో వార్తలు వైరల్ అవుతున్నాయి. అయితే సోమవారం ఈ సినిమా టైటిల్ విడుదల చేయడానికి టైం ఫిక్స్ చేశారు మేకర్స్. ఈ లోపే టైటిల్ సంగం చెప్పి చెప్పకుండా పోస్టర్ బీట్ చేశారు. టైటిల్ చూస్తే.. మొత్తానికి 'భర్త మహాశయులారా' టైటిల్ పైసల్ చేసినట్లు తెలుస్తోంది. తాజాగా ఓ పాట కోసం ప్రత్యేకమైన సెట్ వేశారు. శేఖర్ మాస్టర్ కొరియోగ్రఫీలో రూపొందుతున్న అదిరిపోయే డ్యాన్స్ నంబర్ చిత్రీకరిస్తున్నారు. ఎమోషనల్ కథలతో అలరించే దర్శకుడు కిశోర్ తిరుమల ఈ చిత్రాన్ని అన్ని వర్గాల ప్రేక్షకుల ఆకట్టుకునేలా రూపొందిస్తున్నారు. ఈ సినిమాకి సెన్సేషనల్ కంపోజర్ భీష్మ సినిరోలియో మ్యూజిక్ అందిస్తున్నారు. సినిమాటోగ్రఫీ ప్రసాద్ మూరెళ్ళ. నేషనల్ అవార్డు గ్రహీత శ్రీకర్ ప్రసాద్ ఎడిటర్. ఏఎస్ ప్రకాష్ ఆర్ట్ డైరెక్టర్.



యువ హీరో శర్వానంద్ తాజా చిత్రం బైకర్

అఖిలాష్ రెడ్డి దర్శకత్వంలో టాలీవుడ్ యువ హీరో శర్వానంద్ నటిస్తున్న చిత్రం బైకర్. ఈ చిత్రంలో మాళవికా నాయర్ హీరోయిన్‌గా నటిస్తోంది. మిర్రర్ బైకర్ స్పీడ్ ఎలా ఉందో చూశారు. ఇక ఇప్పుడు (పెప్సీ) మెలోడీ టైం వచ్చేసిందంటూ.. ఫస్ట్ సింగిల్ ప్రోమో ఆప్డేట్ లుక్ విడుదల చేశారు. హెల్మెట్ పెట్టుకున్న హీరోయిన్‌తో రొమాంటిక్ మూడ్‌లో ఉన్న శర్వానంద్ స్టిల్ సాంగ్‌పై క్యూరియాసిటీ పెంచుతోంది. ఈ పాట ప్రోమోను నవంబర్ 11న లాంచ్ చేయనున్నట్లు ప్రకటించారు. గిట్రాన్ మ్యూజికల్ ఆల్బమ్‌ను రెడీ చేస్తున్నట్లు తాజా లుక్ చెప్పకనే చెబుతోంది. ఇప్పటికే విడుదల చేసిన గ్లింప్స్.. ఇక్కడ ప్రతీ బైకర్‌కు ఓ కథ ఉంటుంది. సమయంతో పోరాడే కథ.. చావుకు ఎదురెళ్లే కథ.. అంటూ సాగే వాయిస్‌తో ఓవర్‌తో మొదలైన గ్లింప్స్ బైక్ రేసుతో సాగుతుంది. ఏం జరిగినా పట్టవదలని మొండోళ్ళ కథ అంటూ బైక్ రేసింగ్ డ్రిల్లింగ్ ఎలిమెంట్స్‌తో సినిమా ఉండబోతున్నట్లు హింట్ ఇచ్చేస్తుంది. మీ హెల్మెట్లను పట్టుకోండి.. రైడ్ వైల్డ్‌గా ఉండబోతుంది.. గూస్‌బంప్స్ తెప్పించే అడ్వెంచరస్ రైడ్‌కు సిద్ధంగా ఉండండి.. అంటూ శర్వానంద్ టీం ఇప్పటికే బైకర్ సినిమాపై అంచనాలు భారీగా పెంచేస్తుంది. ఈ సినిమాను యూవీ క్రియేషన్స్ బ్యానర్‌లో వంటి కృష్ణారెడ్డి, ఉప్పలపాటి ప్రమోద్ సంయుక్తంగా తెరకెక్కిస్తున్నారు. బైకర్‌లో డాక్టర్ రాజశేఖర్ శర్వానంద్ తండ్రి పాత్రలో కనిపించనుండగా బ్రహ్మాజీ, అతుల్ కులకర్ణి కీలక పాత్రల్లో నటిస్తున్నారు. ఈ చిత్రానికి గిట్రాన్ సంగీతం అందిస్తున్నారు.



ప్రేమంటే మూవీ నుంచి పెళ్లి షురూ పాట విడుదల

ప్రియదర్శి, ఆనంది జంటగా తెరకెక్కిన చిత్రం 'ప్రేమంటే' శ్రీ వేంకటేశ్వర సినిమాస్ ఎల్‌ఎల్‌పీ బేనర్‌పై పునూర్ రామ్‌మోహన్ రావు, జాన్వీ నారంగ్ నిర్మించారు. రానా దగ్గుబాటి సమర్పిస్తున్నారు. ఈనెల 21న విడుదలవుతోంది. ఈ సందర్భంగా ఈ చిత్రం నుంచి పెళ్లి పాట 'పెళ్లి షురూ'ను హీరోయిన్ శ్రీలీల చేతుల మీదుగా విడుదల చేశారు. వివాహ వేడుకల ఉత్సాహాన్ని, సంబరాన్ని తెలిపేలా ఉన్న ఈ పాటను శ్రీమణి రాశారు. దీపక్ బ్లా, శ్రేయా ఘోషల్ ఆలపించగా, లియోన్ జేమ్స్ సంగీతం అందించారు. ఈ పాట నూతన జంట భావోద్వేగాలను అందంగా అవిష్కరిస్తుందని మేకర్స్ తెలిపారు. ఈ చిత్రానికి ఎడిటర్: రాఘవేంద్ర తిరుణ్, సినిమాటోగ్రఫీ: విశ్వనాథ్ రెడ్డి.



మీ ఆతిథ్యం అదుర్స్.. ప్రభాస్‌కు ఇమాన్స్ కితాబు

పాస్ ఇండియా స్టార్ ప్రభాస్ ఆతిథ్యం ఎలా ఉంటుందో అభిమానులు, మూవీ లవర్స్‌కు ప్రత్యేకించి చెప్పనవసరం లేదు. ఇప్పటికే చాలా మంది సెలబ్రిటీలు ప్రభాస్ ఇంటి భోజనం ఎంత ప్రత్యేకమో పలు సందర్భాల్లో షేర్ చేసుకున్నారు. ప్రభాస్ ఆతిథ్యాన్ని స్వీకరించిన వారిలో తాజాగా అతడి కోస్టార్ ఇమాన్స్ కూడా చేరిపోయింది. ప్రభాస్, ఇమాన్స్ కాంబినేషన్‌లో ఫౌజీ సినిమా వస్తోన్న విషయం తెలిసిందే. ఫౌజీ మూవీ షూటింగ్ ప్రస్తుతం హైదరాబాద్‌లో కొనసాగుతోంది. షూటింగ్ టైం లో ఇమాన్స్ ప్రభాస్ ఇంట్లో వసంధైన భోజనాన్ని రుచి చూసింది. సర్ప్రైజింగ్‌గా, సంతోషంగా అనిపించింది.. మీ ఆతిథ్యానికి నా మనస్సు, పొట్ట నిండుగా మారిపోయాయి. ప్రభాస్ గారు మీ ఆతిథ్యానికి ధన్యవాదాలు.. అంటూ ఇన్‌స్టాగ్రామ్‌లో పోస్ట్ చేసింది ఇమాన్స్. ఇప్పుడీ పోస్ట్ నెట్టింట్ వైరల్ అవుతోంది. హను రాఘవపూడి డైరెక్ట్ చేస్తున్న ఫౌజీ చిత్రంలో శాంధ్య వర్మ, భామ, సింగర్ చైత్ర జే అచర్ల కీలక పాత్రల్లో నటిస్తోంది. పీరియాడిక్ యాక్షన్ రొమాంటిక్ డ్రామా వస్తోన్న ఈ మూవీని మైత్రీ మూవీ మేకర్స్ నిర్మిస్తోంది. మిథున్ చక్రవర్తి, అనుపమ్ ఖేర్ కీలక పాత్రల్లో నటిస్తున్నారు. విశాల్ చంద్రశేఖర్ సంగీతం అందిస్తున్నారు. మేకర్స్ ఈ చిత్రాన్ని 2026 ఆగస్టులో విడుదల చేసేందుకు లాన్ చేస్తున్నారు. ప్రభాస్ బ్యాక్ లు బ్యాక్ సినిమాలను టైంట్ పెట్టడం తెలిసిందే. మారుతి డైరెక్షన్‌లో రాజాసాబ్ చేస్తున్నాడు. దీంతోపాటు సలార్ 2, కల్కి 2, స్పిరిట్ చిత్రాలు ట్రాక్‌పై ఉన్నాయి.

